

अध्याय एक

परिचय

१.१ अध्ययनको पृष्ठभूमि

मानवका आवश्यकतासंग संगै सधै आर्थिक श्रोत उपलब्ध हुन नसक्ने वातावरणको सृजना भए पश्चात नै समाजमा उसले बचत संस्कृतिको शुरुवात गरेको हो । समाजमा बचत संस्कृतिको शुरुवात र विकास व्यक्तिसंग भएको बचतको आधारमा समाजमा उसको हैसियत, शक्ति र स्तर निर्धारण हुने परिपाटी संगसंगै पनि जोडिएको देखिन्छ (राजभण्डारी, २०६०) । सामान्य बोलीचालीको भाषामा कुनै पनि व्यक्ति वा संस्थाको आफ्नो आम्दानीबाट खर्च कटाएर बाँकी रहेको रकम नै बचत हो अर्थात बचाउनको लागि सुरक्षित रूपमा राखिएको नै बचत हो । सामूहिक, पारिवारिक तथा व्यक्तिगत समस्या सजिलै समाधान गर्न, आर्थिक रूपमा आत्मनिर्भर हुन, स्वरोजगारी तथा रोजगारीको लागि आवश्यक रकमको उचित समयमा नै व्यवस्था गर्नको साथै सन्तुलित रूपबाट सामाजिक जीवन सञ्चालन गरी आत्मासन्तुष्टि प्राप्त गर्नको लागि बचत गरिन्छ । व्यक्तिको वर्तमानको बचतले भविष्यको जीवनयापन सुखी, सरल र सुरक्षित बनाउन सहयोग पुऱ्याउँदछ (राज भण्डारी, २०६०) । बचत प्रक्रियालाई सरल बनाउन तथा थोरै फाइदा प्राप्त गर्नका लागि व्यक्तिगत नभै सामूहिक प्रयासको आवश्यकता पर्दछ । सामूहिकताको लागि मानवीय समूहको निर्माण हुनुपर्दछ । दुई वा दुई भन्दा बढी व्यक्तिहरुको त्यो भुण्ड वा जमातलाई समुह भनिन्छ जसका सदस्यहरु एक आपसमा अन्तरसम्बन्धित हुने गर्दछन् । (अक्सफोर्ड, २००३) ।

सहकारी शब्दबाट नै प्रष्ट हुन्छ कि (सहकार्य) बाट सहकार्य हुन आउँछ । समान उद्देश्य प्राप्त गर्न एउटा निश्चित व्यक्तिहरुको समूहद्वारा मिलेर काम गरिन्छ भने त्यसलाई सहकारी भनिन्छ । समान उद्देश्य, समान लगानी, समान सहभागीतामा आधारित भएर नै सहकारी संस्थाको स्थापना भएको हो । सहकारीमा साभा हक्क हितका लागि सामूहिक र संगठित प्रयत्न बाट आर्थिक उन्नतिको प्रयास गरिन्छ । यसको अर्थलाई फराकिलो रूपमा हेर्ने हो भने आर्थिक विषय मात्र नभएर सामाजिक उन्नति र प्रगति पनि संगै हुन्छ । सहकारी ऐन २०४८ मा भनिएको छ, “देशका कृषक, कालिगढ, कम पुँजीवाला, निम्न आय वर्ग, भूमिहीन तथा वेरोजगार वा सामाजिक कार्यकर्ताले सर्वसंधारण उपभोक्त आर्थिक तथा सामाजिक विकासको

लागि पारस्परिक सहयोग र सहकारीको आधारमा विभिन्न किसिमका सहकारी संस्था तथा संघहरुको गठन र संचालन सम्बन्धि कामका लागि सहकारी बनाइएको हो”(वडाल, २०५०) ।

समूहमा आबद्ध भई सहयोगको आदान प्रदान गर्ने प्रक्रिया मानव सभ्यताको शुरुवातदेखि भएपनि संस्थागत र विधिवत् रूपमा सहकारीता सन् १८४४ मा वेलायतको मेन्चेस्टर शहर नजिक रहेको रकडेल भन्ने ठाउँबाट भएको हो । एक जना महिला सहित २८ जना युवाहरुले सुरुवात गरेको यस समूहले मासिक एक-एक पाउण्ड बचत गर्ने परम्पराको थाली गरेको थियो । यसै समूहले विश्वमा क्रमशः लोकप्रियता हासिल गर्न थाल्यो भने वर्तमानमा देखा परेको सहकारीको जननी समेत बन्न पुग्यो (राई, २०५४) ।

परस्परिक सहयोग तथा विकासका लागि सुरुवात भएको सहकारीको अवधारणा नेपाली समाजको लागि खासै नयाँ भने होइन । नेपाली समाजमा सहकारीको विधिवत इतिहास केवल आधा शताब्दीको भएपनि परम्परागत तथा मौलिक संगठनहरु आदिकालदेखि नै प्रचलनमा रहेको

पाइन्छ । गुठी, पर्म, ढिकुर, धर्मभकारी जस्ता अनौपचारिक संगठन तथा समूहहरुले समाजमा सहकारीताको मर्म र भावना अनुसार काम गरेको पाइन्छ । नेपालमा सहकारीताको संस्थागत विकासमा अमेरिकी सहयोगले महत्वपूर्ण भूमिका निर्वाह गरेको देखिन्छ । चितवन जिल्लामा वि.सं. २०१३ सालमा स्थापना भएको बखान सहकारी संस्था नै नेपालको पहिलो सहकारी संस्था हो (डि.स.का., २०६४) ।

नेपालमा सहकारीको विकासको क्रममा वि.सं. २०४१ मा सहकारीता सम्बन्धि साभा ऐनको निर्माण भयो भने २०४४ मा उच्च स्तरीय साभा विकास केन्द्रीय समन्वय समितिको गठन गरियो । २०४८ मा राष्ट्रिय सहकारी विकास बोर्डको गठनका साथै नयाँ सहकारी ऐन २०४८ को पनि विकास भयो । नयाँ सहकारी ऐनले स्वायत्तताको अधिकार प्रत्यायोजन गरेपछि नेपालको सहकारी अभियानले नयाँ चरणमा फड्को मारेको देखिन्छ (स.प्र.के., २०५७) । समाजमा औपचारिक तथा अनौपचारिक रूपमा गठन भएका बचत समूहहरु सहकारीको मर्म र भावना अनुरूप सञ्चालित हुने गर्दछन् । समूह बचत कार्यक्रमले गाउँमा न्यून आय भएका मानिसहरुको लागि सानो रकम आवश्यक पर्दा गाउँ तथा बजारका साहूकहाँ जाने परम्परालाई एकहदसम्म रोक लगाउन सफल भएको छ । साना तथा धितो नहुने व्यक्तिहरुले बैंक तथा

वित्तीय संस्थाबाट सेवा पाउन नसकेको अवस्थामा गाउँमा नै संस्थागत कर्जा सरल तथा सहज रुपमा उपलब्धगराउने हुँदा समूह बचत प्रक्रियाले ग्रामिण क्षेत्रमा आर्थिक क्रान्ति नै ल्याएको छ भन्न सकिन्छ (ठकुरी, २०६४)।

सहकारीले एकै उद्देश्य एवं समान आयस्तर भएका र निश्चित भौगोलिक क्षेत्रभित्र बसोबास गर्ने, आय आर्जन गरेको रकमबाट नियमित रूपले बचत गरि सहकारीताको भावनाले सदस्यहरुको आर्थिक, सामाजिक तथा सास्कृतिक अवस्था सुधार गरी सदस्यहरुको जीवनस्तर माथि उठाउन मद्दत गर्दछ (सहकारी ऐन, २०४८)।

महिलालाई आर्थिक रुपमा सक्षम र सबल बनाउनुका साथै समाजका अन्य क्षेत्रमा उनीहरुको पहुँच विस्तार गर्ने क्रममा समूहबचत प्रक्रियाले महत्वपूर्ण भूमिका निर्वाह गरेको छ। बचत कार्यक्रमले एकातर्फ आर्थिक रुपमा कमजोर महिलाहरुमा बचत गर्ने बानिको विकास गराउनुको साथै बचत रकमलाई विभिन्न आयमूलक क्रियाकलापमा परिचालन गरी आयआर्जन गर्ने राम्रो अवसर प्रदान गरेको छ भने अर्को तर्फ समूह निर्माण, निर्णय निर्माण, समूह परिचालन तथा समूहद्वारा सञ्चालित विभिन्न कार्यक्रमको सहयोगले महिलामा सचेतना वृद्धि गराउनुका साथै महिलाको गतिशीलता र सक्षमतामा वृद्धि गराउन प्रत्यक्ष सहयोग पुऱ्याएको छ (प्लान, २००५)।

सहकारीमा सहभागी भए पश्चात महिलाको समग्र पक्षमा सकारात्मक प्रभाव परेको देखिन्छ। मकवानपुर जिल्ला, हेटौडा नगरपालिका १४ (पदमपोखरी) अन्तर्गत पर्ने महिला मिलन बचत तथा ऋण सहकारी संस्था लि.मा महिलाहरु सहभागी हुनको कारण र सहभागी भए पश्चात् सामाजिक तथा आर्थिक जीवनमा आएको परिवर्तनको बारेमा खोजी गर्ने प्रयत्न गरिएको छ।

१.२ समस्याको कथन

महिलाहरुको विकासमा सहकारी लगायत विभिन्न संघ-संस्थाहरुले विभिन्न प्रकारका सकारात्मक योगदान पुऱ्याएका छन्। खास गरी पछिल्ला दशकहरुमा महिला लक्षित सामाजिक तथा आर्थिक विकासका लागि महिला समूह तथा सहकारी गठन संचालनमा कमशः वृद्धि हुँदै गएको छ। तर महिलाहरुको सामाजिक तथा आर्थिक विकास उनिहरुको वहुआयामिक

विकासको एउटा पाटो मात्र हो । यस्तै मकवानपुर जिल्लाको हेटौडा नगरपालिका १४ पदमपोखरी मा रहेको महिला मिलन बचत तथा ऋण सहकारी संस्था लि. मा आवद्ध महिलाहरुको सहकारीको माध्यमबाट उनीहरुको सामाजिक तथा आर्थिक परिवर्तन बारे जानकारी लिनु यस अध्ययनको मुख्य समस्या मानिएको छ ।

अध्ययन क्षेत्रको रूपमा रहेको मकवानपुर जिल्लाको हेटौडा नगरपालिका अन्तर्गत पदमपोखरीका अधिकांश मानिसहरु निर्वाहमुखी कृषिमा निर्भर थिए । त्यस मध्ये पनि महिलाहरुको अवस्था भन कमजोर हुनु स्वभाविकै थियो । त्यसैले यस अध्ययनमा सहकारीमा आवद्ध भएका महिलाहरुको जीवनमा प्रत्यक्ष वा अप्रत्यक्ष रूपमा, सामाजिक तथा आर्थिक पक्षमा हाल भएको परिवर्तनलाई मध्यनजर गर्दै सहकारी संस्थामा आवद्ध महिलाहरुसंग सम्बन्धित यी विभिन्न समस्याहरुलाई प्रमुख प्राथमिकता दिइएको छ ।

-) सहकारीमा आवद्ध भएका महिलाहरुको सामाजिक तथा आर्थिक पक्षमा पारेका प्रभावहरु के-के हुन् ?
-) सहकारीमा सहभागी भएपश्चात महिलाहरुको शैक्षिक तथा आर्थिक क्षेत्रमा परेको प्रभावको कारणहरु के-के हुन् ?
-) सहकारीले महिलाको घरायसी तथा सामाजिक निर्णय निर्माण प्रक्रियामा कस्तो प्रभाव छ ?

१.३ अध्ययनको उद्देश्य

यस शोध अध्ययनको प्रमुख उद्देश्य सहकारीमा आवद्ध महिलाहरुको सामाजिक तथा आर्थिक अवस्थाको परिवर्तन/प्रभावबारे प्रकास पारिने छ । यस अध्ययनका विशिष्ट उद्देश्यहरु निम्नलिखित रहेका छन् :

-) सहकारीले महिलाहरुको सामाजिक तथा आर्थिक पक्षमा पारेको प्रभाव पत्ता लगाउनु ।
-) सहकारीले महिलाको निर्णय प्रक्रियामा पारेको प्रभाव पत्ता लगाउनु ।

१.४ अध्ययनको महत्त्व

यस अध्ययन सहकारीमा महिला सहभागिता र त्यस प्रक्रियाले स्वंयम महिला तथा समाजमा परेको समग्र प्रभावसंग प्रत्यक्ष सम्बन्धित रहेको छ । यस अध्ययनले विशेषगरी ग्रामीण क्षेत्रका महिलाहरु सहभागी सहकारीको गठन प्रक्रिया, त्यसमा रकम संकलन, संकलित रकम परिचालन र त्यसको प्रभावलाई समाजशास्त्रीय / मानवशास्त्रीय सिद्धान्त, विधि र प्रक्रियाको आधारमा बुझ्न थप सहयोग पुऱ्याएको छ । विकासको लागि महिलाको र पुरुषको भूमिका उत्तिकै महत्वपूर्ण हुन्छ । आधा धर्ति ओगट्ने महिलाहरुको भूमिकालाई कम आँकलन गा सकिदैन । विभिन्न अन्तराष्ट्रिय समुदायले समेत महिला विकासका लागि थुप्रै रकम सहयोगका नाममा उपलब्ध गराइरहेका छन् । नेपाल सरकारले योजना मार्फत महिला वर्गको हितका लागि थुप्रै कामहरु गर्दै आएको छ । नेपाल सरकारले कृषि तथा सहकारी मन्त्रालय मार्फत सहकारी डिभिजन कार्यलयबाट सहकारी संस्था दर्ता लेखा एवं अन्य तालिम छुलफल, गोष्ठी, अवलोकन भ्रमण जस्ता कार्यक्रम अगाडी बढाइ सहकारी व्यवस्थापनमा लागि परेको छ । नेपालको ७७ जिल्लामा संचालित महिला सहकारी कार्यक्रमले विभिन्न क्षेत्रहरु जस्तो आय आर्जन, शिक्षा, चेतना, सामाजिक, आर्थिक तथा क्षमता अभिवृद्धि आदि लगायत शिक्षा स्वास्थ्यमा परेको समस्या सकारात्मक वा नकारात्मक प्रभावको यथार्थ मूल्याङ्कन गरी कार्यक्रमका सबल पक्षलाई अगाडी बढाउन र दुवल पक्षलाई हटाउनको लागि सम्बन्धित सरोकारवाला निकायहरु, जस्तै: सहकारी डिभिजन कार्यालय र स्थानिय सहकारी संघ संस्थालाई अनुसन्धानले मार्गदर्शन गर्दछ । अनुसन्धान क्षेत्रको रूपमा छनौट भएको मकवानपुर जिल्ला हेटौडा नगरपालिका १४ पदमपोखरीको महिला मिलन बचत तथा ऋण सहकारी संस्था लि. को योजना तर्जुमा गर्ने, रणनीतिहरु तय गर्न व्यावसायिक योजनाहरु बनाउनका लागि यसले सहयोग गर्ने छ । आय आर्जन वृद्धि गर्न भनी सबै सहकारी संस्थाहरूले गरेको बचत तथा ऋणको सदुपयोग भएको छ वा छैन लगानीबाट महिलाहरुको आयस्तर चेतना तथा क्षमता अभिवृद्धि महिला शसक्तिकरण एवं सहकारीमा आवद्ध महिलाहरुको सामाजिक, आर्थिक र निर्णयमा कस्तो प्रभाव पन्यो पत्ता लगाउन यो अनुसन्धान सहायक सिद्ध हुनेछ, र सहकारी संचालकहरूलाई भावी योजना बनाउन सहयोग पुग्नेछ । यो अनुसन्धानले महिला बचत तथा ऋण सहकारी मार्फत महिलाको हैसियत एवं महिला शसक्तिकरण लगायत अन्य विविध पक्षमा अनुसन्धान गर्न यस अध्ययनको महत्व रहेको छ ।

१.५ अध्ययनको सीमा

जुनसुकै विषयको अध्ययन गर्दा त्यस अध्ययनको निर्धारित सीमाहरु हुन्छन् । कुनै पनि महिला सहकारी संस्थाको विषयमा अध्ययन गर्दा एउटै अध्ययनले त्यसको सबै पक्षलाई समेट्न सक्दैन । त्यसैले हरेक अध्ययनले आफ्नो विषयगत सीमा निर्धारित गर्नुपर्दछ र साथै अध्ययनले नसमेटेका मुख्य-मुख्य विषयलाई अध्ययनको प्रस्तावनामै उल्लेख गर्नुपर्दछ । यस अध्ययनमा नेपालभर स्थापित रहेका सहकारी संस्थाको अध्ययन गर्न नसकेता पनि यसले मकवानपुर जिल्ला हेटौडा नगरपालिका वाडा नं. १४ (पदमपोखरी) मा स्थापित महिला मिलन सहकारी संस्था मा आवद्ध महिलाहरुको सामाजिक तथा आर्थिक परिवर्तन र समाजमा पारेको प्रभावलाई अध्ययन तथा विश्लेषण गरी जस्ताको तस्तै उतार्ने कोशिस गरिएको छ । यस अध्ययनले आफ्नो सिमित साधन, श्रोत तथा समयको समुचित प्रयोग गरि निम्नलिखित विषयको अध्ययन तथा विश्लेषण गरेको छ । अध्ययन मकवानपुर जिल्ला हेटौडा १४ पदमपोखरीको सहकारीमा सहभागी सीमित महिलासंग सम्बन्धित सामाजिक, आर्थिक, शैक्षिक तथा निर्णय प्रक्रियामा पारेको प्रभावसंग सम्बन्धित भएर गरिएको हुँदा अध्ययनबाट प्राप्त निष्कर्ष सम्पूर्ण क्षेत्रका महिलाका सम्पूर्ण क्षेत्रसंग सम्बन्धित नहुन सक्छ ।

अध्याय दुई

साहित्यको पुनरावलोकन

२.१ पूर्व साहित्यको पुनरावलोकन

सहकारीताबाट समाजका सबै क्षेत्रमा सकारात्मक प्रभाव परेको हुन्छ । अध्ययन विषय वस्तुसँग प्रत्यक्ष वा अप्रत्यक्ष सम्बन्धित पूर्व अध्ययनहरुको पत्ता लगाउन नसकेका समसयाहरुलाई पत्ता लगाउनका साथै समग्र अनुसन्धानलाई निश्चित दिशा प्रदान गर्ने माध्यम नै पूर्व साहित्यको समीक्षा हो । यस अध्ययनसंग सम्बन्धित पूर्व साहित्यको समीक्षालाई सैद्धान्तिक रव्यवहारीक गरी २ भागमा विभाजन गरिएको छ । सहकारीले महिला माथि पारेको प्रभावको सैद्धान्तिक व्याख्या गर्नका लागि परिवर्तनको सिद्धान्त र त्यस संग सम्बन्धित रहेर गरिएका केहि अध्ययनहरुलाई अनुसन्धानको सैद्धान्तिक समीक्षाभित्र समावेश गरिएको छ । सहकारीको विकासक्रम, सहकारीमा बचत संकलन, बचत परिचालन र त्यसले महिला र समाजमा पारेको प्रभावका सम्बन्धमा विभिन्न पत्रपत्रिका, जर्नल, पुस्तक, प्रतिवेदन तथा अप्रकाशित सोधपत्रहरुको निष्कर्षहरुलाई व्यवहारिक समीक्षामा समावेश गरिएको छ ।

२.१.१ परिवर्तन र विकास सम्बन्धि अवधारणा

एउटा रूप, अवस्था, गुण आदिबाट अर्को रूप, अवस्था, गुण आदि बदलिने वा रूपान्तरण हुने क्रिया परिवर्तन हो भने क्रमशः बढ्दै वा सुधिदै गएको स्थिति नै विकास हो । परिवर्तन र विकासलाई पर्यायवाची, अन्तरसम्बन्धित र विश्वव्यापी प्रक्रियाका रूपमा प्रयोग गरिन्छ (अक्सफोर्ड, २००३) । सरकार, बजार, गैर-सरकारी संस्था र समुदाय नैविकास र परिवर्तनका

कर्ताहरु हुन । उनीहरुले विकासे नीति, प्रसार, परसंस्कृतिग्रहण, प्रविधि जस्ता माध्यममार्फत परिवर्तन र विकासलाई अगाडि बढाउने गर्दछन् (भट्टचन र मिश्र, २०००) ।

समाजमा द्वितीय विश्वयुद्ध भन्दा पहिले विकास शब्द त्यति चर्चित थिएन । त्यस समयमा संसारका शक्तिहाली राष्ट्रहरु आफ्नो प्रभुत्व संसारभर फैलाउनेतर्फ मात्र सोच्ने गदये । मानिसहरुसंग धेरै जमिन हुनु, बहुमूल्य वस्तु संकलन गर्नु, भोजभतेर गर्नु तथा धेरै नोकर चाकर राख्नुलाई विकासका रूपमा लिने गरिन्थ्यो । विकास र परिवर्तनसंग सम्बन्धित अवधारणाको सिद्धान्ततः व्याख्या सन् १९५० देखि सुरु भएको हो ।

परिवर्तनलाई सामाजिक परिवर्तन र विकासको जटिल प्रक्रियाका रूपमा रहेको आधुनिकीकरणसंग सम्बन्धित गराइएकोछ । यसलाई परिवर्तनको लागि कम विकसित मुलुकले बढी विकसित मुलुकका विशेषताहरु आत्मसाथ गर्ने प्रक्रियाका रूपमा पनि लिन सकिनछ (उप्रेती, १९८७) ।

आधुनिकीकरण सिद्धान्तका प्रतिपादक डब्ल्यु-डब्ल्यु रोस्टव भन्दछन् “परम्परागतवादी वा कम विकसित मुलुकहरुले विकासको लागि आर्थिक र प्राविधिक रूपमा सम्पन्न मुलुकहरुको सहयोगमा विकासका निश्चित चरणहरु अनिवार्य रूपमा पार गर्ने पर्दछ, जसमा परम्परागत समाज, परिवर्तनका लागि पूर्वाधार तयार भैसकेको समाज, परिवर्तित समाज, परिपक्वतातर्फ उन्मुख समाज र उच्च उपभोगीय समाज पर्दछन् (रोस्टो, १९५२) ।” तत्कालीन समाजशास्त्री तथा अर्थशास्त्रीहरुले विकसित मुलुकको प्रविधि, रणनीति तथा पूँजीको प्रयोग पछाडिमात्र अविकसित मुलुकहरुले आफूलाई अविकसित अवस्थाबाट मुक्ति दिलाउन सफल हुनेछन् भनी व्याख्या गरेका थिए (उप्रेती, १९८७) ।

विकास र परिवर्तनको व्याखा र विश्लेषण गर्ने प्रशस्त सिद्धान्तहरु भएतापनि विकास तथा परिवर्तनको लागि बाह्य पक्षको सहयोग आवश्यक पर्दछ भन्ने मान्यता राख्ने आधुनिकीकरणको सिद्धान्तलाई महिला बचत समूहको गठन, समूह परिचालन तथा त्यसले महिलामा पारेको प्रभावको विश्लेषण गर्नका लागि छनोट गरिएको छ । समाजशास्त्र/मानवशास्त्रमा अधिकतम आलोचित यस सिद्धान्तको वर्तमानमा उपयोगिता तथा प्रभावकारिता सम्बन्धि वास्तविकता पत्ता लगाउन पनि यस सिद्धान्तलाई छनोट गरिएको हो ।

वास्तवमा आर्थिक स्वतन्त्रताको अधिकार भनेको व्यक्तिको आफ्नो क्षमता अनुसारको आर्थिक र स्वास्थ्यको अधिकार समेत सुनिश्चित हुन आउँदछ । नेपालमा महिलाको योगदानलाई आर्थिक क्षेत्रमा कि त पहिचान नै गरिदैन या त बेवास्ता गरिन्छ । हुन पनि पारिवारिक सम्पत्ति तथा अन्य स्रोतहरूमा महिलाको पहुँच तथा नियन्त्रण नै हुँदैन । जहाँ ८५ प्रतिशत महिला कृषिमा व्यस्त छन् । त्यहाँ जम्मा १०.८४ प्रतिशतले मात्र जग्गाको स्वामित्व ग्रहण गरेका छन् । एक अध्ययन अनुसार नेपालको कुल घरधुरी संख्या ५,४२७३०२मध्ये महिला घरमूलिको संख्य १,३९६,६९२ अर्थात् १९.६% रहेको छ (केयर नेपाल, २०१५) । यस अर्थमा महिलाहरु आर्थिक सशक्तिकरणको अभावमा पुरुषप्रति निर्भर छन् र प्राय महिला यही भएर शोषित तथा दमित पनि छन् ।

२.२ सहकारीको विकासक्रम, महिला सहभागिता र त्यसको प्रभाव

प्रस्तुत अध्ययन सहकारीले महिला तथा समाजमा पारेको प्रभावकेन्द्रित भएपनि प्रभाव विश्लेषण गर्नको लागि सहकारीको विभिन्न सन्दर्भमा विकासक्रम, सहकारीमा बचत संकलन, बचत परिचालन आवश्यक हुने भएकाले त्यस सम्बन्धि साहित्यहरूलाई सामान्य समीक्षा गरिएको छ । अध्ययनको मुख्य उद्देश्य अनुसारको साहित्य समीक्षालाई पत्रपत्रिका, जर्नल र प्रतिवेदनसँग र अप्रकाशित सोधपत्रसँग सम्बन्धित साहित्यलाई समीक्षा गरिएको छ ।

२.२.१ विश्वमा सहकारी

विश्वमा समूहमा आबद्ध भई सहयोगको आदान प्रदान गर्ने प्रक्रिया विश्वमा मानव सभ्यताको शुरुवातदेखि भएपनि संस्थागत र विधिवत् रूपमा सहकारीता सन् १८४४ मा वेलायतको मेन्चेस्टर शहर नजिक रहेको रकडेल भन्ने ठाउँबाट सुरुवात भएको हो । एकजान महिला सहित २८ जना युवाहरुले सुरुवात गरेको यस समूहले मासिक एक- एक पाउण्ड बचत गर्ने परम्पराको थालनी गरेको थियो । यसै समूहले विश्वमा क्रमशः लोकप्रियता हासिल गर्न थाल्यो भने वर्तमानमा देखा परेको सहकारीको जननी समेत बन्न पुर्यो (राई, २०५४) । त्यसपछि सन् १८५४ मा जर्मनीमा राइफाइसन र शल्जद्वारा ऋण संस्थाहरु शुरु गरियो । पछि युरोप र अमेरिकामा वहुउद्देशीय र ऋण सहकारी संस्थाहरु खुल्दै गए । भारतमा सन् १९०५ मा सहकारी संस्था शुरु भयो । वहुमुखी सहकारी संस्थाहरुको अन्तराष्ट्रिय इकाइ, अन्तराष्ट्रिय सहकारी संघ १८ अगस्ट १८८५ मा वेलायतमा स्थापना भयो । हाल यसको प्रधान कार्यालय

जेनेभामा रहेको छ । यसको ७६ सदस्य राष्ट्रमा कुल सदस्य संख्या ६४ करोड ८० लाख छ । सन् १९२४ मा अमेरिकाका २२ वटा राज्यहरु मिलेर ऋण सहकारी संघ गठन गरियो । जसमा ७ करोड ८९ लाख सदस्यहरु भएको ३५११९ सदस्य संस्थाहरु थिए । सन् १९७१ मा स्थापना भएको एशियाली ऋण महासंघको कार्यालय थाइल्यान्डको राजधानी बैंककमा रहेको छ । (सहकारी संस्था ऋण तथा बचत अवधारणा, ऐतिहासिक संक्षिप्त विवरण, खुल्लापत्र, १९७१) ।

२.२.२ नेपालमा सहकारी

परस्परिक सहयोग तथा विकासका लागि सुरुवात भएको सहकारीको अवधारणा नेपाली समाजको लागि खासै नयाँ भने होइन । नेपाली समाजमा सहकारीको विधिवत इतिहास केवल आधा शताब्दीको भएपनि परम्परागत तथा मौलिक संगठनहरु आदिकालदेखि नै प्रचलनमा रहेको

पाइन्छ । गुठी, पर्म, ढिकुर, धर्मभकारी जस्ता अनौपचारिक संगठन तथा समूहहरुले समाजमा सहकारिताको मर्म र भावना अनुसार काम गरेको पाइन्छ । नेपालमा सहकारिताको संस्थागत विकासमा अमेरिकी सहयोगले महत्वपूर्ण भूमिका निर्वाह गरेको देखिन्छ । चितवन जिल्लामा वि. सं. २०१३ सालमा स्थापना भएको बखान सहकारी संस्था नै नेपालको पहिलो सहकारी संस्था हो । (डि.स.का., २०६५)

सहकारी सञ्चालनको लागि वि.सं. २०१६ मा नेपालमा पहिलो पटक सहकारी ऐन तर्जुमा भएको भयो । सहकारी ऐनको आधारमा सहकारी संस्था नियमावली २०१८ जारी भयो । सहकारी सम्बन्धि ज्ञान प्रदान गर्ने उद्देश्यले वि. सं. २०१९ मा सहकारी प्रशिक्षण केन्द्र (स. प्र. के.) र सहकारीको सहयोगको लागि वि.सं. २०२० मा सहकारी बैंकको स्थापना भयो । वि. सं. २०२१ म भूमिसुधार कार्यक्रम लागु भएपछि वार्षिक उतपादनको एक हिस्सा अनिवार्य बचत गरी गाउँमा धर्म- भकारी खडा गनुपर्ने निर्देशन सरकारबाट जारी भयो । बचत अनाजलाई यदि गाउँमा भोकमरीको सृजना भएमा अनाज नै ऋणको रूपमा लगानी गरी अर्को अनाज पाकेर तिर्ने र अन्यथा बचत अनाज विक्रिगरी प्राप्त रकम भूमिसुधार कार्यालयमा जम्मा गर्नुपर्ने व्यवस्था भएको देखिन्छ । सरकारी स्तरबाट सञ्चालित यस अनिवार्य बचत प्रक्रियाले नेपालमा सहकारीताको महत्वलाई विस्तार गर्न सहयोग पुऱ्यायो । (राजभण्डारी, २०६०)

नेपालमा सहकारीको विकासको क्रममा वि. सं. २०४१ मा सहकारीता सम्बन्धि साभा ऐनको निर्माण भयो भने २०४४ मा उच्च स्तरिय साभा विकास केन्द्रिय समन्वय समितिको गठन गरियो । २०४८ मा राष्ट्रिय सहकारी विकास बोर्डको गठनका साथै नयाँ सहकारी ऐन २०४८ को पनि विकास भयो । नयाँ सहकारी ऐनले स्वायत्तताको अधिकार प्रत्यायोजन गरेपछि नेपालको सहकारी अभियानले नयाँ चरणमा फड्को मारेको देखिन्छ (स.प्र.के., २०५७) । समाजमा औपचारिक तथा अनौपचारिक रूपमा गठन भएका बचत समूहहरु सहकारीको मर्म रभावना अनुरूप सञ्चालित हुने गर्दछन् । समूह बचत कार्यक्रमले गाउँमा न्यून आय भएका मानिसहरुको लागि रकम आवश्यक पर्दा गाउँ तथा बजारका साहूकहाँ जाने परम्परालाई एकहदसम्म रोक लगाउन सफल भएको छ । साना तथा धितो नहुने व्यक्तिहरुले बैंक तथा वित्तीय संस्थाबाट सेवा पाउन नसकेको अवस्थामा गाउँमा नै संस्थागत कर्जा सरल तथा सहज रूपमा उपलब्ध गराउने हुँदा समूह बचत प्रक्रियाले ग्रामीण क्षेत्रमा आर्थिक क्रान्ति नै ल्याएको छ भन्न सकिन्छ (ठकुरी, २०६४) ।

पछिल्लो समयमा आएर सहकारीको विकासमा महिला सहकारी तथा सहकारीमा महिला सहभागिता वृद्धि हुँदै आएको छ । संघ/संस्थाले महिला सहभागितालाई सुनिश्चित गर्दै सञ्चालन गर्ने व्यक्तिहरुको सफलता त्यस्तो अवस्थामा मात्र सम्भव छ, जुन आवश्यक महिलाहरुको सहभागिता वृद्धि गर्ने वातावरण तयार हुन्छ । महिला माथि हाल रहेको दोहोरो दायित्व (पारिवारिक र स्वयम) लाई कुशलतापूर्वक बहन गर्दै सहभागिता जनाउन वातावरण निर्माण गर्नुपर्दछ । यसै सिलसिलामा सामाजिक, आर्थिक,पारिवारीक लगायत अन्य पक्षहरुमा पनि विश्लेषण गरी उनीहरु अनुकूलको परिस्थिती बनाउदै लैजानुपर्दछ । सहकारी ऐन २०४८ तथा नियमावली २०४९ का अनुसार सदस्यता लगाएका पक्षमा लैड्डिक समानता कायम गरी महिलाहरुलाई मुलप्रवाहिकरण गर्न विभिन्न कार्यक्रमहरु सञ्चालन गर्नुपर्ने देखिन्छ । हाल सम्म सहकारीमा आवद्ध महिलाहरुको अवस्था सन्तोषजनक छैन । महिलाको अंश ३० प्रतिशत मात्र रहेको छ । सो संख्यामा वृद्धि गर्दै लैजान महिला सहभागितालाई उत्साह र हौसला प्रदान गर्नुपर्दछ (वडाल, २०५०) ।

२.२.३ मकवानपुरमा सहकारी

वि. सं. २०२४ फागुनण २ गते तत्कालीन भूमिसुभार, कृषि तथा खाद्य मन्त्रालय अन्तर्गत जिल्ला पंचायत कार्यालय सहकारी शाखा, २०४० सालमा साभा विकास शाखा तथा २०४९

सालमा जिल्ला सहकारी हुँदै २०६१ सालमा डिभिजन सहकारी कार्यालयको नाममा स्थापना भयो । मकवापुर जिल्लालाई कार्यक्षेत्र बनाएर बसेको यस संस्थाले अन्य ग्रामीण क्षेत्रमा सहकारी स्थापनामा महत्वपूर्ण भूमिका निर्वाह गर्दै आएको छ । यस संस्था मार्फत जिल्लाका विभिन्न ठाउँमा भएका सहकारीको दर्ता, सुभाव, सल्लाह आदि दिई सहकारीको विकासमा टेवा पुऱ्याउदै आएको छ । मकवानपुर जिल्ला राष्ट्रिय राजमार्गले चिरेको एक सुगम जिल्ला हो । यो जिल्ला राजधानीसँग जोडिएको छ । यस जिल्लाको क्षेत्रफल २४२६ वर्ग कि. मि. फैलिएको छ । २०५८ को जनगणना अनुसार ३,९२,६०४ जनसंख्या रहेको छ । जस मध्ये ४९.२८ % जनसंख्या महिलाहरुको छ भने बाँकी पुरुषहरुको छ । एक नगरपालिका र ४३ गा. वि. स. मा विभाजित औद्योगिक शहरको रूपमा चिनिएको जिल्ला हो । मकवानपुर जिल्लामा एक डिभिजन सहकारी विभागस्थापित छ । सो विभागले २०६५ सालमा प्रकाशित पत्रिका अनुसार मकवानपुर जिल्लामा स्थापित विभिन्न सहकारीको प्रकृतिः बचत तथा ऋण सहकारी (११६), वहउद्देश्य (६९), दुग्ध उत्पादन संघ (६७), कृषि, तरकारी, कुखुरापालन, पशुपालन र मतस्य (४१), उपभोक्ता सहकारी (८), विविध (१) (डिभिजन सहकारी कार्यालय, २०६५) ।

२.२.४ सहकारीमा महिलाको सहभागिता

महिलालाई आर्थिक रूपमा सक्षम र सबल बनाउनुका साथै समाजका अन्य क्षेत्रमा उनहिरुको पहुँच विस्तार गर्ने क्रममा सहकारीले महत्वपूर्ण भूमिका निर्वाह गरेको छ । सहकारीले एकात्मक आर्थिक रूपमा कमजोर महिलाहरुमा बचत गर्ने बानीको विकास गराएको छ भने अर्को तर्फ बचत रकमलाई विभिन्न आयमूलक क्रियाकलापमा परिचालन गरी आय आर्जन गर्ने अवसर प्रदान गरेको छ । साथै सहकारीताको प्रक्रियामा समूह निर्माण, समूह परिचालन, समूहद्वारा सञ्चालित विभिन्न कार्यक्रमको सहयोगले महिलामा सचेतना वृद्धि गराउनुका साथै महिलाको गतिशिलता र सक्षमतामा वृद्धि गराउन प्रत्यक्ष सहयोग पुऱ्याएको छ (प्लान, २००५) ।

सहकारी संस्थालाई लैङ्गिक दृष्टिकोणले समानता युक्त संस्थाको रूपमा विकसित गर्न समाजमा रहेका महिला र पुरुषका विचमा संस्था सञ्चालन र सो संस्थाको तर्फबाट प्रदान गरिने सेवा गर्न सक्ने वातावरण तयार गर्नु पर्दछ । महिलाद्वारा मात्र स्थापना गरिएको सहकारीको क्षमता विकासका अतिरिक्त महिला र पुरुष समान रूपमा सदस्य बन्नेसहकारी संस्थाको हकमा संस्थाको व्यवस्थापन रव्यवसायिक क्रियाकलापमा महिलाहरुलाई बढी केन्द्रित गर्दै महिला र पुरुषका विचमा समानता कायम गर्ने उपायहरु अवलम्बन गर्दा नै सहकारी संस्थामा लैङ्गिक

समानता कायम गर्न सकिन्छ । महिलाहरूलाई आफ्नो अधिकार सुनिश्चित गर्दै प्राप्त गर्नु पर्ने सेवा सुविधाको सहज प्राप्तीको मौजुदा अवस्था भए पनि विभिन्न कारणले गर्दा आवश्यकता अनुसारको सहजता हुन सकेको छैन (प्लान, २००५) ।

२.२.५ सहकारीमा महिलाहरूको बचत संकलन र परिचालन

सहकारीमा आबद्ध विभिन्न समूहमा सदस्यहरूबाट संकलन गरिएको रकमलाई समूहको उद्देश्य तथा नियमअनुसार विभिन्न क्षेत्रमा लगानी गर्ने गरी गरिएको वितरणलाई बुझउँछ । बचत समूहमा प्रत्येकले फरक-फरक नियम र क्षेत्रमा परिचालन गरेको देखिन्छ ।

धुम्वाराही स्थित महिला प्रयास सहकारी संस्थाका महिलाहरूले स्वालम्बी बन्ने उद्देश्यले गरिएको बचत रकम संस्थाकै सदस्यलाई कम व्याजमा ऋण उपलब्ध गराउँदछ । संस्थामा कारोबार गर्ने सदस्यलाई दैनिक बचतमा १० प्रतिशत तथा चल्ती बचतमा ७ प्रतिशत व्याज दिने गर्दछन् । सहकारीले समूहमा आबद्ध महिलाहरूलाई वार्षिकरूपमा सिलाई बुनाई, चिप्स दालमोड बनाउने तालीम प्रदान गरी त्यसै अनुसारका आयआर्जनमा सहभागी हुन उत्प्रेरित गरेको छ (के.त.वि., २०५८) ।

लमजुङ सिउरुडका महिलाहरूको बचत तथा ऋण सहकारी संस्थाले गरेको बचत रकम सस्तो व्याजदरमा आय आर्जनका लागि सदस्यहरूलाई ऋण प्रदान गर्दछन् । सहकारीले विशेष गरी नगदेवाली तथा तरकारी खेतीका लागि विउ मल तथा आवश्यक तालिम उपलब्ध गराउन, पशुपालन तथा व्यापारको लागि सदस्यहरूलाई ऋण उपलब्ध गराउँछ (घले, २०६४)। धरान राई टोलका महिलाले स्थापना गरेको सहकारीले संकलित बचतलाई वैदेशिक रोजगार, व्यापार, पशुपालन जस्ता आयमूलक क्रिकलापमा लगानी गर्दछन् । सहकारीले सस्तो व्याजमा ऋण उपलब्ध गराउनुका साथैसमाजमा हुने घरेलु हिंसा र असहाय महिलासंग सम्बन्धित मुद्दामा पनि सोही सहकारीको बचत समूहले सहयोग गर्नेगर्दछ (राई, २०६५) ।

पाटन सुन्धारा धलाछे टोलका महिलाहरू बचत गरेर रकम सदस्यहरूलाई स-साना उद्योग सञ्चालन, व्यापार तथा अन्य आयमूलक क्रियाकलापका लागि सस्तो व्याजदरमा ऋण उपलब्ध गराउँछन् । समूहले बचत रकमलाई सामूहिक फाईदाका लागि क्याट्रिड सेवा सञ्चालन गर्दै आएको छ (खड्का, २०६७) ।

अध्याय तीन

अनुसन्धान विधि

३.१ अध्ययन क्षेत्रको छनौटको औचित्य

सफल अनुसन्धानका लागि अनुसन्धानकर्ताले छनौट गर्ने एउटा महत्वपूर्ण विषय हो । अध्ययनको लागि आवश्यक अध्ययन क्षेत्रको रूपमा मकवानपुर जिल्ला हेटौडा नगरपालिका १४ पदमपोखरी लाई छनौट गरिएको छ । अध्ययन क्षेत्र मकवानपुर जिल्लाको सदरमुकामसंग जोडिएको, विकासका भौतिक पुर्वाधारहरुको विकास भएको, स्थानीय स्तरमा संचालित महिला सहकारीले महिलालाई प्रत्यक्ष प्रभाव पार्न सकेको भए पनि हालसम्म सहकारीले महिलामाथि पारेको प्रभाव सम्बन्धि कुनै अध्ययन अनुसन्धान नभएकाले समाजशास्त्रीय विधि र सिद्धान्त प्रयोग गरी वास्तविकता पहिचान गर्न यस क्षेत्रलाई छनौट गरिएको छ ।

३.२ अनुसन्धानको ढाँचा

अनुसन्धान कार्यलाई व्यवस्थित रूपमा सम्पन्न गर्नका लागि अनुसन्धान पूर्व नै तयार पारिएको वृहत योजनालाई अनुसन्धान ढाँचा भनिन्छ । अध्ययनको उद्देश्यअनुसार सहकारीको विकास

तथा त्यसले महिलामा ल्याएकोसामाजिक तथा आर्थिक विकासमा ल्याएको परिवर्तनसँग सम्बन्धित तथ्याङ्क संकलन र विश्लेषण गरी वास्तविकताको खोजी गर्नका लागि वर्णनात्मक अनुसन्धनात्मक ढाँचाको प्रयोग गरिएको छ। सामान्यतः वर्णनात्मक अनुसन्धनात्मक ढाँचा कुनै पनि घटना तथा परिस्थितिको वर्णनसंग सम्बन्धित हुने गर्दछ। यस अध्ययन पनि सहकारीको विकास र त्यसले महिलामाथि पारेको प्रभावसम्बन्ध तथ्याङ्कको वर्णनसँग बढी सम्बन्धित भएकोले वर्णनात्मक ढाँचा छनोट गरिएको छ। सहकारीले सामाजिक, आर्थिक तथा निर्णय प्रक्रियामा पारेको प्रभावलाई हेनका लागि अध्ययन क्षेत्रमा सहकारीमा संलग्न महिलाहरुको अवस्थालाई समय क्रमका आधारमा व्याख्या गर्नुपर्ने र उनिहरुको पहिलेको स्थिति र हाल आएको परिवर्तनलाई वर्णने गरेर मात्र वास्तविकता थाहा पाउँन सकिने हुनाले यो अनुसन्धानमा व्याख्यात्मकर वर्णनात्मक ढाँचाको प्रयोग गरिएको छ।

३.३ तथ्याङ्को स्रोत र प्रकृति

तथ्याङ्को प्रकृति गुणात्मक तथा परिमाणात्मक गरी दुवै प्रकृतिका छन्। दुवै प्रकृतिका तथ्याङ्कहरुलाई आवश्यकता अनुसार प्रयोग गरिएको छ। यस अध्ययन क्रममा दुई किसिमका श्रोतहरुबाट तथ्याङ्कहरु संकलन गरिएको छ।

क) प्राथमिक श्रोत

यस अध्ययनमा तथ्याङ्क प्राप्त गर्ने प्राथमिक स्रोतलाई प्रमुख मानिएको छ। विशेष गरेर प्राथमिक स्रोत अन्तर्गत सहभागि अवलोकन, अन्तरवार्ता अनुसूची र लक्षित समूहमा छलफललाई प्रमुख प्राथमिकता दिएकोछ। सहभागि अवलोकन अन्तरवार्ता अनुसूची र लक्षित समूहमा छलफललाई प्रमुख स्रोत मानि सहकारीमा आवद्ध महिलाहरुको सामाजिक तथा आर्थिक रूपमा पारेको प्रभाव बारे अध्ययन गरी सत्यताको नजिक पुग्न सकिने आशा राखिएको छ।

ख) द्वितीय स्रोत

द्वितीय श्रोत अन्तर्गतविभिन्न अध्ययन प्रतिवेदन र सहकारी तथा गैर सहकारी निकायबाट प्रकासित लेख तथा बुलेटिनहरु आदिबाट पनि आवश्यक उपयोगी तथ्याङ्कहरु लिएको छ।

३.४ समग्रता र नमुना छनौट

यस अध्ययनको लागि छनौट गरिने क्षेत्र मकवानपुर जिल्लाको हेटौडा नगरपालिका १४ अन्तर्गत पर्ने जम्मा ५०० सहकारी सदस्यहरु मध्ये १०% को हिसावले ५० जना सहकारी सदस्य उत्तरदाताहरु रहेका छन्। अध्ययन गर्दा उद्देश्यमूलक नमुना छनौट विधिप्रयोग गरिएको छ। यो विधि अन्तर्गत जुन तरिकाले नमुना छनौट गर्दा अनुसन्धानको उधेश्य पुरा हुन्छसोहि अनुसार नमुना छनौट गरि सूचना संकलन गरिन्छ। यसरीमहिलाहरुलाई नै अध्ययनको जनसंख्या वा समग्रता मानिएको छासहकारीमा आवद्ध सम्पुर्ण महिलाहरुलाई उत्तरदाताको रूपमा स्वीकार गरी नमुना छनौट विधिमा आधारित अध्ययन गरिएको छ।

३.५ तथ्याङ्क संकलनका विधिहरु

३.५.१ अन्तरवार्ता अनुसूची

सूचनादाताहरुको प्रत्यक्ष भेटमा प्राथमिक तथ्याङ्कहरु संकलन गर्ने महत्वपूर्ण विधि अन्तरवार्ता हो। अध्ययनको उद्देश्य अनुसार अध्ययन क्षेत्रमा जानुभन्दा अगाडि उत्तरदाताको रूपमा छनौट भएका सहकारीमा आवद्ध र सहकारीमा आवद्ध नभएका महिला सदस्यहरुसंग अन्तरवार्ता विधि मार्फत सूचना संकलन गर्नका लागि अन्तरवार्ताका सूची तयार गरिएको छ। तयार पारिएको अन्तरवार्ता सूची अनुसूची १ मा समावेश गरिएको छ। यस अन्तरवार्तामा अनुशन्धानकर्ताले अर्ध संरचित प्रश्नावलीहरु तयार गरि सूचना संकलन गरिएको छ। यस विधि अन्तर्गत अनुशन्धानकर्ताले आवश्यक प्रश्नावली हरु अग्रिम रूप मा तयार गरि छेत्र कार्य मा गयको हुन्छ। यसरी पुर्ब निर्धारित प्रश्नावलीहरु ले यदि छेत्रकार्य मा उत्पन्न वास्तविकतालाई पूर्ण रूपमा समेट्न सकेन भने आवश्यकता अनुशार प्रश्नावलीहरु लाइ परिवर्तन र पुनर्निर्माण गरि सूचना हरु संकलन गर्न सकिन्छ। अध्ययनको विषय वस्तुको परिधि भित्र रहेर अध्ययनका लागि आवश्यक सुचनाहरु प्राप्त गर्न र उत्तरदातालाई अध्ययन विषयसँग मात्र केन्द्रित रहेर उत्तर दिन सहज वातावरण श्रृजना गरी आवश्यक सुचनाहरु मात्र संकलन गर्नका साथै संकलीत तथ्याङ्कमा एक रूपता त्याउन र तथ्याङ्कहरुको सत्यापन गर्न सहज हुने हुनाले अन्तरवार्ता अनुसूचीको छनौट गरिएको हो।

३.५.२ समुह केन्द्रित छलफल

समान्यतया साभा उद्देश्यको गठित पाँच देखि दश जनाको समूहलेनयाँ विचार, समस्या समधान वा सुझाव दिनलाई औपचारिक वा अनौपचारिक रूपमा भेला भई गर्ने छलफललाई

समूह केन्द्रित छलफल भनिन्छ । यस प्रकारको छलफलमा सूचना प्रप्त गर्ने व्यक्तिले आफ्नो उद्देश्यको लागि चाहिने सूचनाको जाँचसूची बनाई निश्चित समूहसंग तोकेको ठाउँ, समयअवधि भित्र जाँचसूचिको आधारमा समूह केन्द्रित छलफलबाट आएको सूचना तथा तथ्याङ्कहरुको टिपोट गर्दछ । यसप्रकारको छलफलको अन्त्यमा सूचना प्रप्त गर्ने व्यक्तिले आफूले टिपोट गरेको सूचना तथा तथ्याङ्क समूहमा पुनः प्रस्तुत गरी अनुमोदन गराउनु राम्रो मानिन्छ । यस अध्ययन अन्तर्गतदुईवटा समूह केन्द्रित छलफल गरिएको छ । महिला मिलन वचत तथा सहकारी संस्था को मासिक नियमित बैठकमा सहभागि भएर समूहको कार्यसमितिसंग छलफल गरी जाँचसूचीको आधारमा आवश्यक तथ्याङ्कहरु तथा सुचनाहरु लिएको छ । तथ्याङ्क संकलन गर्ने क्रममा सहकारी संस्थाको नियमित बैठक तथा ऋण समितिको बैठकमा समेत सहभागि भई आवश्यक सूचना संकलन गरिएको छ ।

३.६ तथ्याङ्कको विश्लेषण र प्रस्तुतिकरण

उत्तरदाताको रूपमा छनोट गरिएका उत्तरदातासंग लिइएको अन्तरवार्ता, अवलोकन, मुख्य सूचनादातासँगको अन्तरवार्ता तथा द्वितीय श्रोतबाट संकलित तथ्याङ्कहरुलाई आवश्यकता अनुसार सम्पादन रतालिकिकरण गरिएको छ । अध्ययनमा अन्तरवार्ता तथा द्वितीय श्रोतबाट संकलित भएका तथ्याङ्कहरुलाई संख्यात्मक र गुणात्मक रूपमा विश्लेषण गरिएको छ । अन्तरवार्ता, मुख्य सूचनादातासँगको अन्तरवार्ता तथा द्वितीय श्रोतबाट संकलित संख्यात्मक तथ्याङ्कहरुलाई आवश्यकता अनुसार तालिका, स्तम्भ चित्र, बार ग्राफ, पाइचार्टको माध्यम मार्फत प्रस्तुत गरिएको छ । संख्यात्मक सूचनाहरुलाई तथ्याङ्कहास्त्रीय विधि (प्रतिशत) को प्रयोग गरी विश्लेषण गरिएको छ । अन्तरवार्ता, मुख्य सूचनादातासँगको अन्तरवार्ता, अवलोकन तथा द्वितीय श्रोतबाट संकलित गुणात्मक तथ्यहरुलाई कारण र प्रभावको आधारमा व्याख्या गरी विश्लेषणको क्रममा विभिन्न उपशीर्षकमा विभाजन गर्दै व्याख्या र विश्लेषण गरी निष्कर्ष निकालिएको छ । अध्ययन प्रतिवेदनलाई व्याख्या गर्ने क्रममा आवश्यक सामाग्री आदिलाई शोधपत्रमा नै समावेश गरिएको छ ।

अध्याय - चौथो

सहकारीमा महिला सहभागिता र यसको सामाजिकतथा आर्थिक प्रभाव

४.१ अध्ययन क्षेत्रको पृष्ठभूमि

४.१.१ महिला मिलन बचत तथा ऋणसहकारी संस्था लि.को एक परिचय

मिति २०५४/०५५ सालमा प्लान इन्टरनेशनलले यस नगरपालिका १३, १४, र १५ पदमपोखरीको विभिन्न गाउँ-गाउँमा छारिएर रहेका महिलाहरूलाई समेट्दै समूहको गठन र प्रबद्धन, सामुहिकताको भावनाको विकास गर्ने, आर्थिक रूपमा सबल बनाउने अभिप्रायले विभिन्न आयोजनाहरूमा सहभागिता, तालिम तथा सेवामुलक कार्यक्रमहरूसँगै समूहहरूमा बचत संकलनको पनि शुरुवात गर्न्यो । तत्कालीन पदमपोखरी वडा नं. १, २, ३, ४, ५ र ६ मा त्यस

समयमा ३४ वटा समूहहरु गठन गर्न सफल भई गठित समूहहरुको एक भेला आयोजना गरी प्रति समूह २ जना प्रतिनिधिहरु भेलामा सहभागी भई सबै बडालाई समेट्ने गरी समूह प्रतिनिधिको रूपमा सहयोगी मूलसमिति मिति २०५५/०९/१४ गते गठन गर्न सफल भयो । मुल समिति गठन पश्चात समितिले विभिन्न प्रकारका आयोजनाहरु प्लान इन्टरनेशनलसँग सम्झौता गरी संचालन गर्ने कार्य भयो ।

कार्यक्रम संचालन गर्ने क्रममा विभिन्न प्रकारका आयोजनाहरु सिप तथा सिकाईहरुमा महिला दिदीबहिनीहरु सहभागी बने । तिनै सिकाईहरुलाई संस्थागत गर्ने उद्देश्यले मिति २०५५/०९/२८ गतेका दिन ५६ जना सदस्यले १३ जनाको एक तदर्थ समिति गठन गरी मुल समितिलाई संस्थागत र मुल कानुनी मान्यता प्राप्त संस्थाको रूपमा स्थापना गर्ने उद्देश्यका साथ मिति २०५८/०९/०४ मा डिभिजन सहकारी कार्यालय मकवानपुरबाट विधिवृत्त रूपमा महिला मिलन बहुउद्देश्यीय सहकारी संस्था लि. दर्ता गरियो । सो पश्चात विभिन्न अवरोध पार गर्दै वाधा अड्चन फुकाउदै अगाडि बढ्ने क्रममा विभिन्न आयमुलक तथा सिपमुलक कार्यहरु सञ्चालन गरी यस क्षेत्रका महिला दिदी बहिनीहरुको सीप, क्षमता, दक्षता तथा व्यक्तित्व विकास गर्ने काम भयो ।

विभिन्न तालिम, गोष्ठी, सेमिनार आदिले गर्दा यस भेगका समग्र पक्षमा परिवर्तन हुँदै विकास भएको हामीले चित्रण गर्न सक्छौं । यस संस्थाले स्थापना कालदेखि नै सधै अग्रगमनतर्फ अगाडि बढ्दै गईरहेकाले यस संस्थाले विगतका दिनहरुलाई हेनुपर्ने स्थिति आइपरेको छैन र भविष्यमा पनि समस्या आइपर्ने छैन भन्ने कुरामा यस संस्था विश्वस्त छ । सहकारी संस्था बहुउद्देश्यीयको रूपमा संचालन भईरहँदा यस संस्थाले आफ्नो सदस्यहरुलाई जुन बचत तथा ऋणको कार्यक्रमको संचालन गराइरहेको थियो, उक्त कार्यक्रममा सोचेजस्तो उद्देश्य हासिल गर्नका लागि केहि शिथिलता आएको हो की भन्ने संस्थाको मूल्याङ्कन पश्चात् यसलाई एउटै उद्देश्यमा राखि लघुवित्त कार्यक्रमलाई अझ प्रभावकारी ढंगले संचालन गर्ने निर्णयका साथ मिति २०६१/१०/२६ गतेका दिन महिला मिलन बचत तथा ऋण सहकारी संस्था लि. को रूपमा एकल उद्देश्यीय सहकारीमा परिणत गरी हाल यसले आफ्नो लघुवित्त कार्यक्रम प्रभावकारी ढंगबाट संचालन गरी मकवानपुर जिल्लाका महिला सहकारीको अग्रपंक्तिको रूपमा रहन सफल भएको छ ।

यसरी यस सहकारीले आफ्नो सदस्यहरूलाई अभ बढी सेवा सुविधा उपलब्ध गर्दै आइरहेको छ । संस्थाले एकल उद्देश्य लिई बचत तथा ऋणको कार्य मात्रै गर्ने भनिएता पनि समुदायको विभिन्न समस्याहरु हल गर्ने, समाजलाई जिम्मेवार तथा थप उत्तरदायी बनाउन तथा समाजको विभिन्न पक्षमा योगदान दिने उद्देश्यले संस्थाले पुनः संस्थाको विनियम संशोधन गरी कार्यमा “बहु कार्य गर्ने” थप गरी विभिन्न कार्य गर्दै आइरहेको छ । आर्थिक पक्ष, सामाजिक पक्ष, महिला हिंसा, शिक्षा, स्वास्थ्य आदि पक्षहरुमा तालिम संचालन, जनचेतनामुलक कार्यक्रमहरु, संचालन गर्दै आइरहेको छ । फलस्वरूप महिलाहरु जागरूक र सशक्तिकरण भएको छ । यस संस्थाले आफ्नो उत्कृष्टतालाई कायम राख्दै विभिन्न स्थानीय तथा राष्ट्रिय स्तरको सम्मान तथा पुरस्कारहरु प्राप्त गर्न सफल भएको छ । उद्देश्य के लिनु उडी छनु चन्द्र एक भने जस्तै उत्कृष्ट भई पुरस्कृत भएपछि अभ बढी हौसला मिलेको महसुस गर्दै आफ्ना लक्ष्य तथा उद्देश्य पुरा गर्न सम्पूर्ण समिति, उपसमिति, कर्मचारी तथा सेयर सहस्यहरु सक्रिय भई लागि परेको छन् र निरन्तर पर्नेमा संस्था विश्यस्त छ ।

४.१.२ सहकारीमा आवद्ध महिलाहरुको उमेर समूहको विवरण

सहकारीमा आवद्ध भएका महिलाहरुको विभिन्न उमेर अनुसारको फरक-फरक रहेका छन् । महिलाहरुको सामाजिक तथा आर्थिक विकासका लागि विभिन्न उमेरका महिलाहरु मिलेर सहकारी संचालन गरिरहेका छन् । सहकारीमा आवद्ध महिलाहरु अर्थिक रूपमा मात्र नभई समाजिकरूपमा पनि सक्षम बन्न सफल भएका छन् । यी विभिन्न फरक उमेर समूहको भए ता पनि सहकारीमा एकता बलियो रहेको पाईयो । सहकारीले गर्दा त्यस क्षेत्रको महिलाहरुको “सामाजिक तथा आर्थिक विकासमा पहिले भन्दा धेरै सुधार आएको छ” भन्ने भनाई सहकारीका सदस्यहरुको रहेको छ ।

यस सहकारीमा आवद्ध महिलाहरुको उमेर समूहलाई तालिका नं. २ मा प्रस्तुत गरिएको छ ।

तालिका नं. १

सहकारीमा आवद्ध भएका महिला उत्तरदाताहरुको उमेर समूहको वर्गीकरण (%)

उमेर समूह वर्षमा	संख्या	(%)
------------------	--------	-----

२५ भन्दा कम	६	१२
२६ देखि ३५	२१	४२
३६ देखि ४५	१४	२८
४६ भन्दा माथि	९	१८
जम्मा	५०	१००

स्रोत: स्थलगत सर्वेक्षण, २०७९

तालिका नं. २ लाई विश्लेषण गर्दा विभिन्न उमेर समूहका आधारमा वर्गीकरण गरिएको छ। यस वर्गीकरण अनुसार सबैभन्दा बढि २६ देखि ३५ वर्ष उमेरका ४२% महिलाहरु सहकारीका शेयर सदस्यहरु रहेको पाइयो। सबै भन्दा कम २५ वर्ष भन्दा मुनिको १२% रहेका छन्। त्यसै गरी ३६ देखि ४५ वर्ष उमेरका २८% महिला शेयर सदस्यहरु रहेको पाइयो र ४५ वर्ष भन्दा माथिका १८% महिला शेयर सदस्यहरुरहेको छन्। आएको तथ्याङ्कलाई विश्लेषण गर्दा सबै भन्दा बढि २६ देखि ३५ वर्ष उमेरका महिलाहरु सहकारीमा सक्रिय सहभागि भएको पाइयो। उनिहरुको सामाजिक तथा आर्थिक अवस्था पहिलेको भन्दा अहिले सुधार भएको पाइएको छ।

४.१.३ सहकारीमा आवद्ध महिलाहरुको जातिगत विवरण

सहकारीमा आवद्ध भएका महिलाहरुको विभिन्न जातजाति अनुसार फरक-फरक रहेका छन्। महिलाहरुको सामाजिक तथा आर्थिक विकासका लागि एउटा मात्र जाति नभएर विभिन्न जातजातिका महिलाहरु मिलेर सहकारी संचालन गरिरहेका छन्। सहकारीमा आवद्ध महिलाहरु सामाजिक तथा आर्थिक रूपमा सक्षम बन्न सफल भएका छन्।

यस सहकारीमा आवद्ध महिलाहरुको जातिगत विवरणलाई तालिका नं. ३ मा प्रस्तुगरिएको छ।

तालिका नं. २

सहकारीमा आवद्ध भएका महिला उत्तरदाताहरुको जातिगत विवरण (%)

क्र.सं.	जाति	संख्या	((%)
१.	जनजाति	३६	७२
२.	दलित	६	१२
३.	ब्राह्मण/क्षेत्री	८	१६
४.	अन्य	०	०
जम्मा		५०	१००

स्रोत : स्थलगत सर्वेक्षण, २०७९

तालिका नं. ३ लाई विश्लेषण गर्दा विभिन्न जातजातिको आधारमा वर्गीकरण गरिएको छ। यस वर्गीकरण अनुसार सबै भन्दा बढि जनजाति ७२% रहेका छन्, त्यस पछि ब्राह्मण/क्षेत्री १६% र दलित जम्मा १२ रहेको पाइयो। यस अनुसन्धानले सामाजिक तथा आर्थिक अवस्थामा अरु जाति भन्दा बढि प्रभाव जनजाति महिलाहरूलाई परेको देखियो र सबै भन्दा कम दलित जातिका महिलाहरूलाई परेको पाइयो।

४.१.४ सहकारीमा आवद्ध मलिलाहरुको धर्मगत विवरण

सहकारीमा आवद्ध महिलाहरुको विभिन्न धर्मको हिसाबले फरक-फरक भए तापनि एकता र समानता रहेको छ। यसमा आवद्ध महिलाहरूलाई सामाजिक तथा आर्थिक रूपमा सक्षम बनाउनका लागि यस महिला मिलन बचत तथा ऋण सहकारी संस्थाले कुनै पनि धर्म, जातिय भेदभाव नगरी समानरूपमा अगाडी बढेको पाइयो। यस सहकारीमा आवद्ध महिलाहरुको धर्मगत विवरणलाई तालिका नं.४ मा प्रस्तुत गरिएकोछ।

तालिका नं. ३

सहकारीमा आवद्ध महिला उत्तरदाताहरुको धर्मगत विवरण (%)

क्र.सं.	धर्म	संख्या	(%)
---------	------	--------	-----

१.	हिन्दु	११	२२
२.	वौद्ध	३६	७२
३	क्रिस्चियन	३	६
४.	अन्य	०	०
जम्मा		५०	१००

स्रोत : स्थलगत सर्वेक्षण, २०७९

तालिका नं. ४ मा उल्लेख भएअनुसार सहकारीमा आवद्ध महिलाहरु मध्ये सबै भन्दा धेरै वौद्ध धर्म मान्नेहरुको संख्या ७२% रहेको याइयो । हिन्दु २२% र क्रिस्चियन जम्मा ६% रहेको पाइयो । यसरी जुन धर्म मानेको भए तापनि सहकारीमा धर्मको कुनै किसिमको भेदभाव नरहेको पाइयो । सबै समान रहेको पाइयो । “सहकारीमा आवद्ध महिलाहरुको सामाजिक तथा आर्थिक रूपमा अगाडि वढन सहयोग पुगेको बताएका छन् ।” समानताको भावना रहेको पाइयो । सहकारीमा आवद्ध महिलाहरु हामी सबै एक हौ भन्ने भावना रहेको र सामाजिका तथा आर्थिक रूपमा पनि एक अर्कालाई सहयोग गरेको पाइयो ।

४.१.५ उत्तरदाताहरुको घरको प्रकार र घरको स्वामित्वको विवरण

अध्ययन क्षेत्रको पदमपोखरीमा रहेको महिलामिलन वचत तथा ऋण सहकारी संस्था लि.मा आवद्ध महिलाहरुको र सहकारीमा आवद्ध नभएका महिलाहरुको तुलनात्मक रूपमा अध्ययन गर्दा घरको प्रकार र घरको स्वामित्वको यी कुराहरुमा केहि फरक देखिएको छ । यस अध्ययनले देखाएको कुरालाई तालिका नं. ५ मा प्रस्तुत गरिएको छ ।

तालिका नं. ४

शेयरसदस्यहरु र गैर शेयरसदस्यहरुको घरको प्रकार र घरको स्वामित्वको विवरण (%)

घरको प्रकार	शेरसदस्य		गैर शेरसदस्य		घरको स्वामित्व	शेरसदस्य		गैर शेरसदस्य	
	संख्या	(%)	संख्या	(%)		संख्या	(%)	संख्या	(%)
पक्की	३२	६४	१४	७०	आफै	४९	९८	१८	९०
कच्ची	१०	२०	५	२५	भाडामा	१	२	२	१०
अन्य	८	१६	१	५	अन्य	०	०	०	०
जम्मा	५०	१००	२०	१००	जम्मा	५०	१००	२०	१००

स्रोत: स्थलगत सर्वेक्षण, २०७९

तालिका नं. ५ मा उल्लेखित तथ्याङ्क अनुसार तुलनात्मक रूपमा अध्ययन गर्दा सहकारीमा आवद्ध महिलाहरूको घरको अवस्था हेर्दा पक्की घर भएको ६४%, कच्ची घर २०%, र अन्य किसिमको घर भएको १६% रहेका छन् । सहकारीमा आवद्ध नभएका महिलाहरूको घरको अवस्था पक्की घर भएको जम्मा ७०%, कच्ची घर २५% र अन्य किसिमको घर भएको ५% रहेको पाइयो । सहकारीमा आवद्ध महिलाहरूको घरको स्वामित्व आफै भएको ९८%, भाडामा जम्मा २% र अन्यमा ०% रहेको पाइयो । सहकारीमा आवद्ध नभएका महिलाहरूको घरको स्वामित्व आफै घर भएको ९०%, भाडामा १०% र अन्य ०% रहेको पाइयो ।

४.१.६ उत्तरदाताहरूको परिवारको प्रकारको विवरण

अध्ययन क्षेत्रमा रहेको पदमपोखरीमा स्थापित महिला मिलन वचत तथा ऋण सहकारी संस्था लि.मा आवद्ध महिलाहरूको परिवारको प्रकार र सहकारीमा आवद्ध नभएका महिलाहरूको विभिन्न प्रकारका परिवारहरू हुने गर्दछन् । जस्तै: एकल, संयुक्त र अन्य गरि तीन प्रकारका हुने गर्दछन् । परिवारका प्रकारमा तुलनात्मक रूपमा अध्ययन गर्दा परिवारको प्रकारमा समान्य फरक देखिएको छ । यस अध्ययनले देखाएको कुरालाई तालिका नं. ६ मा प्रस्तुत गरिएको छ ।

तालिका नं. ५

शेयर सदस्यहरू र गैर शेयर सदस्यहरूको परिवारको प्रकारको विवरण (%)

परिवारको प्रकार	शेयर सदस्य		गैर शेयर सदस्य	
	संख्या	(%)	संख्या	(%)
एकल	१८	३६	११	५५
संयुक्त	३२	६४	९	४५
अन्य	०	०	०	०
जम्मा	५०	१००	२०	१००

स्रोत: स्थलगत सर्वेक्षण, २०७९

तालिका नं. ६ मा उल्लेखित तथ्याङ्क अनुसार तुलनात्मक रूपमा अध्ययन गर्दा सहकारीमा आवद्ध महिलाहरुको एकल संयुक्त परिवार ६४%, एकल ३६% र अन्यमा ०% त्यसै गरी सहकारीमा आवद्ध नभएका महिलाहरुको परिवार एकल ५५%, संयुक्त ४५% र अन्य ०% रहेको पाइयो । यस अध्ययनमा सहकारीमा आवद्ध महिलाहरु संयुक्त परिवार भन्दा कम मात्रमा एकल परिवार जम्मा ५० जनाको परिवार मध्ये जम्मा १८ जनाको परिवार मात्र एकल परवार रहेको पाइयो र सहकारीमा आवद्ध नभएका महिलाहरुको जम्मा २० जना मध्ये ११ जनाको मात्र एकल परिवार रहेको पाइयो । यसरी समान्य पारिवारिक फरक यस अध्ययनक तथ्याङ्कले देखाएको छ ।

४.२ विवाह

यस अध्ययन क्षेत्र पदमपोखरीमा रहेका महिला मिलन बचत तथा ऋण सहकारी संस्था लि. मा आवद्ध महिलाहरु धेरै जसो २६ देखि ३५ वर्ष उमेरका महिलाहरु रहेका छन् । सहकारीमा जतिपनि महिलाहरु छन् सबै १००% विवाहित महिलाहरु नै रहेको पाइयो । जातियताको हिसाबले जनजाति धेरै भएको कारणले अलि कम उमेरमै बढि विहे गर्ने चलन अझै पनि रहेको छ तर पहिले भन्दा सुधार हुदै आएको पाइयो । विवाहमा दाइजो प्रथाको चलन पनि थियो, तर सहकारीले गर्दा मान्छेमा चेतनाको विकास भयो अहिले दाइजो प्रथा पहिलेको भन्दा धेरै काम हुदै आएको बताए । महिलामा चेतनाको विकास भएपछि अब छोरीलाई दाइजो होइना छोरीलाई पनि छोरा सरह शिक्षा दिनुपर्छ भन्ने भावनाको विकास सहकारीमा आवद्ध महिलाहरुमा भएको पाइयो ।

४. इसहकारीमा महिला सहभागिताका उत्प्रेरक तत्वहरु र समय अवधि

न्यून रकम जम्मा गरेर सामाजिक, आर्थिक, व्यक्तिगत तथा पारिवारिक समस्या समाधानमा सहयोग पुऱ्याउने उद्देश्यले स्थानिय महिलाहरुको सक्रियतामा वि.सं. २०५४ सालमा मासिक रु.५ संकलन गर्ने गरी एक महिला बचत समूह गठन भयो । शुरुवातमा गठन भएको बचत समूह क्रमशः आर्थिक फाइदा गरेको समाजमा देखिन थाल्यो । एकातर्फ थोरै रकम संकलन गरी धेरै रकम लगानी गर्न पाउने र अर्को तर्फ विभिन्न गैर सरकारी संस्थाहरुले बचत तथा रकम परिचालनका फाइदासम्बन्धि विभिन्न चेतनामूलक कार्यक्रम संचालन गरेपछ्चात् यस क्षेत्रको विकास भएको हो । बचत समूहको विस्तारै औपचारिक नीतिनीयमहरु पनि बनाएर त्यसलाई परिचालन गर्ने भन्ने सहकारीको स्थापना भयो । महिला मिलन बचत तथा ऋण सहकारी संस्था लि. मा आवद्ध सम्पूर्ण महिलाहरुको प्रतिनिधित्व हुने गरी ९ सदस्यीय एक कार्य समिति गठन भएको थियो ।

तालिका नं. ६

सहकारीमा आवद्ध हुन प्रेरित गर्ने तत्व र समय अवधिको आधारमा उत्तरदाताहरुको विवरण (%)

प्रवेश गराउने	संख्या	(%)	सहकारीमा आवद्ध समय	संख्या	(%)
श्रीमान् वा परिवारको सदस्य	२३	४६	४ वर्ष	७	१४
साथी	१५	३०	५ वर्ष	७	१४
सहकारी	१०	२०	६ वर्ष	०	०
सरकारी वा गैर सरकारी संस्था	२	४	७ वर्ष वा सो भन्दा माथि	३६	७२
जम्मा	५०	१००		५०	१००

स्रोत: स्थलगत सर्वेक्षण, २०७९

जुन कार्य समितिले प्रत्येक १५ दिनमा नियमित बैठक गर्ने, बचतको नीति निर्माण गर्ने, बचत प्रक्रियालाई संचालन गराउने, बचत रकमलाई आयआर्जन कार्यहरुमा परिचालन गराउने, ऋण

असुली गराउने जस्ता कार्यमा प्रत्यक्ष सहयोग पुऱ्याउने गर्दछ । सहकारी संस्थामा आवद्ध भई बचत गर्नुपर्ने प्रत्येक सदस्यहरूको सहकारी प्रति आकर्षण गराउने तथा सहकारीको प्रक्रियाप्रति उत्प्रेरित गराउने महत्वपूर्ण तत्वहरू र समय अवधिलाई तालिका नं. ७ मा प्रस्तुत गरिएको छ ।

सहकारीमा आवद्ध सम्पूर्ण संख्याको ४६% सदस्यहरूलाई सहकारी प्रति उत्प्रेरित गराउने काम श्रीमान वा परिवारका सदस्यहरूले गराइएको पाइयो । जम्मा ५० जना सदस्यहरू मध्ये ३०% साथीहरूवाट, २०% सहकारीवाट र ४% सरकारी वा गैरसरकारी संस्थावाट उत्प्रेरित भएको पाइयो । अध्ययन क्षेत्रको आर्थिक, सामाजिक, शैक्षिक तथा भौतिक जस्ता क्षेत्रको विकास गर्नका विभिन्न सरकारी तथा गैरसरकारी संस्था, श्रीमान वा परिवारका सदस्यहरू र साथीहरू लगाएत सबैले सहकारीमा बचत संकलन, बचत परिचालन र त्यसका फाइदासंग सम्बन्धित विभिन्न प्रशिक्षण तथा तालिमहरू उपलब्ध गराउदै महिलाहरूलाई त्यसप्रति उत्प्रेरित गराएको पाइन्छ । कमजोर आर्थिक अवस्था भएका महिलाहरूलाई आर्थिक रूपमा आत्मनिर्भर गराइ समाजका सम्पूर्ण क्रियाकलापमा उनिहरूको समान पहुँच र सहभागितामा वृद्धि गरी समाजको विकासमा सहयोग गर्ने उद्देश्यले सहकारीको विकास र विस्तारमा प्रत्यक्ष रूपमा देख्न सकिन्छ ।

सहकारीमा आवद्ध महिलाहरूमा परेको प्रभाव विश्लेषण केन्द्रित भएकोले विषेश गरी २०५४ साल देखि २०७३ सालसम्मको समय अवधि भित्र आवद्ध महिला छनोट गरिएकोले सहकारीमा आवद्ध समय ४ वर्ष भएको १४%, ५ वर्ष भएको १४%, ६ वर्ष भएको ०% र ७ वर्ष वा सो भन्दा माथि ७२% रहेको पाइयो ।

४.४ समाज र सहकारीमा आएको परिवर्तन

आर्थिक अवस्थाले समाजको समग्र विकासमा अत्यन्त महत्वपूर्ण भूमिका खेल्ने गर्दछ । समाज संचालन तथा मानिसको जिविकोपार्जनको सन्दर्भमा प्रयोग हुने मुद्रा तथा वस्तुहरूलाई समान्यत अर्थ भन्ने गरिन्छ । आर्थिक बचत, अर्थ माथिको स्वामित्व, अर्थको परिचालन र त्यसबाट प्रात हुने प्रतिफल माथिको पहुँच जस्ता पक्षको समग्रतालाई आर्थिक अवस्था भनी परिभाषित गर्न सकिन्छ । प्रस्तुत अध्ययनको यस अध्यायमा सहकारीमा आवद्ध माहिलाहरूको आर्थिक अवस्था तथा सहकारीको प्रभाव स्वरूप महिलाहरूको आर्थिक आवस्थाको विविध पक्षमा

आएको परिवर्तनलाई समावेश गरिएको हुँदा त्यससँग सम्बन्धित सामग्रीलाई प्रस्तुत गरिएको छ।

।

४.४.१ आर्थिक अवस्था

सहकारीमा आवद्ध हुनु भन्दा अगाडि उत्तरदाताहरुको आर्थिक अवस्था एकदमै कमजोर रहेको थियो । जीविकोपार्जनमा प्रत्यक्ष प्रभाव पार्ने त्यस्ता खास कुनै साधनहरुको विकास भएको थिएन । उत्तरदाताहरुमा जीविकोपार्जनको लागि परिवारका प्राय सबै सदस्यहरु दैनिक ज्यालादारी गर्नुपर्ने बाध्यता थियो । दैनिक रूपमा पर्ने समस्या जस्तो नुन, तेल, लत्ताकपडा आदि जस्ताको समाधान गर्न यात साहु महाजनसंग ऋण लिनु पर्ने या परिवारका सदस्य विदेशिनु पर्ने कठिन अवस्था अध्ययन क्षेत्रमा विद्यमान थियो । हाल सहकारीमा आवद्ध महिलाहरु आर्थिकको महत्व बुझेका छन् र महिलाहरु समाजमा हरेक थोकमा सक्षम हुनका लागि आर्थिक रूपमा सक्षम हुनै पर्छ भन्ने सोचले अध्ययन क्षेत्रमा सहकारीमा आवद्ध महिलाहरुको आर्थिक विकासका लागि मासिक बचत र वचत गर्ने उद्देश्य लाई तालिका नं ८ मा प्रस्तुत गरिएको छ ।

तालिका नं. ७

सहकारीमा आवद्ध शेयर सदस्यहरुको मासिक बचत र यसको उद्देश्य (%)

मासिक बचत रु.	संख्या	(%)	बचत गर्ने उद्देश्य	संख्या	(%)
५०० सम्म	३	६	सुनौलो भविष्य	१५	३०
५०० देखि १००० सम्म	३८	७६	गरिविबाट उन्मुक्ति पाउन	१५	३०
१ हजार सम्म	६	१२	बच्चाको शिक्षा	५	१०
२ हजार भन्दा माथि	३	६	सस्तो व्याजदर	१५	३०
जम्मा	५०	१००		५०	१००

स्रोत: स्थलगत सर्वेक्षण, २०७९

तालिका नं. ८ मा उल्लेख भए अनुसार सहकारीमा आवद्ध हुनु भन्दा पूर्व समाजमा आर्थिक बचत भन्ने कुरा समाजमा चेतना नै थिएन । जब सहकारीको स्थापना भयो त्यसपछि विभिन्न संघसंस्थाहरु मार्फत चेतनामुलक कार्यकमहरु गर्दै जाँदा समाजका शेयर सदस्यहरुमा चेतनाको विकास भयो र अब महिलाहरुले शसक्त हुनका लागि बचत गर्नु पर्छ भन्ने भावनाले हाल सहकारीका शेयर सदस्यहरुले विभिन्न उद्देश्य लिएर मासिक रूपमा बचत गर्दै आएका छन् । मासिक रूपमा बचत गर्ने मध्य रु. ५०० देखि १००० सम्मा ७६%, रु.१ हजार देखि २ हजार सम्मा १२%, रु.५०० सम्मा ६% र रु. २हजार भन्दा माथि ६% रहेका छन् । जसमध्ये सबैभन्दा बढि बचत गर्नेहरुको संख्या रु.५०० देखि १००० सम्म रहेका छन् । त्यसै गरी सबै भन्दा कम मात्र रु.५०० र रु २ हजारभन्दा माथि बचत गर्ने ६% रहेका छन् ।

बचतका विभिन्न उद्देश्यहरु रहेका छन् जसमध्ये गरिविबाट उन्मुक्ति पाउन ३०%, सस्तो व्याजदर ३०% र बच्चाहरुको शिक्षा १०% रहेको पाइयो । यसरी सहकारीमा आवद्ध महिलाहरु विभिन्न किसिमले बचत गरि आफ्नो आर्थिक तथा सामाजिक विकासमा सुधार हुदै गएको देख्न

सकिन्छ ।

४.४.२ पेशा

मानिसले आफ्नो जीवन संचालन गर्नका लागि सम्पन्न गर्नुपर्ने क्रियाकलापको समग्रतालाई पेशा भन्ने गरिन्छ । हाल नेपालको

तालिका नं. ८

पेशागत अवस्था (%)

पेशा	संख्या	(%)
कृषि तथा पशुपालन	३८	७६
ज्याला र मजदुर	२	४
व्यापार व्यावसायी	१०	२०
अन्य	०	०
जम्मा	५०	१००

स्रोत: स्थलगत सर्वेक्षण, २०७९

कुल जनसंख्याको ७०% भन्दा बढि जनता कृषि पेशामा निर्भर रहेका छन्। नेपालको मुख्य पेशा कृषि भएपनि केहि जनताहरु अन्य औपचारिक तथा अनैपचारिक पेशामा पनि समावेश भएका छन्। अध्ययनको लागि उत्तरदाताको रूपमा छनौट गरिएका महिलाहरुको सहकारीमा आवद्ध भए पछिको पेशागत अवस्थालाई तालिका नं. ९ मा प्रस्तुत गरिएको छ।

उल्लेखित तथ्याङ्क अनुसार सहकारीमा आवद्ध महिलाहरुको पेशागत अवस्थालाई विश्लेषण गर्दा अधिकांश महिलाहरु ७६% कृषि तथा पशुपालनमा निर्भर रहेका छन् भने शेयर सदस्य मध्ये २०% व्यापार व्यावसायी गर्ने गरेका छन्, ज्याला र मजदुर न्यूनमात्र ४% गरेको पाइयो र अन्य कुनै कार्य गरेको पाइएन। समग्र अध्ययन क्षेत्र नै कृषिमा आधारित भएकाले उत्तरदाताहरुको रूपमा छनौट भएका सहकारीमा आवद्ध महिलाहरु कृषिमा आधारित हुनु कुनै अस्वभाविक हुदैन। सहकारीमा आवद्ध भए पश्चात विभिन्न कार्यक्रममार्फत वृद्धि भएको जनचेतना र सामाजिक तथा आर्थिक र शैक्षिक सुधार भएसंगै औपचारिक रोजगार र व्यापारव्यावसायीमा सहभागि भएको देखिन्छ।

४.४.३ आय

सहकारीबाट ऋण लिई कुनै कार्यमा लगानी गरी प्राप्त रकमबाट साहुको ऋणको किस्ता तिरी लागेको खर्च कटाई बचेको सम्पूर्ण रकमलाई आम्दानी भनिन्छ। सामान्यत लगानी गरेको क्षेत्र र रकम अनुसार आम्दानी हुने गर्दछ। महिला मिलन वचत तथा ऋण सहकारी संस्थामा आवद्ध महिलाहरुले सहकारीबाट लिएको ऋण रकम विभिन्न क्षेत्रमा लगानी गरेको देखिन्छ। जब लगानीका क्षेत्रहरुमा विभिन्नता देख्न सकिन्छ तब स्वत आम्दानीका रूपहरु पनि फरक हुने गर्दछन्। यस सहकारी संस्थामा आवद्ध भई सहकारीबाट ऋण लिएका महिलाहरुको वार्षिक आम्दानीको अवस्थालाई तालिका नं. १० मा प्रस्तुत गरिएको छ।

तालिका नं. ९

सहकारीमा आवद्ध महिलाहरुको वार्षिक आम्दानीको आधारमा वितरण (%)

वार्षिक आम्दानी					
न्यूनतम	संख्या	(%)	ऋधिकतम	संख्या	(%)

५० हजार भन्दा कम	३०	६०	१ लाख भन्दा कम	३३	६६
५० हजार देखि १ लाख	८	१६	१ लाख देखि २ लाख	८	१६
१ लाख भन्दा माथि	५	१०	२ लाख भन्दा माथि	२	४
आम्दानी नभएको	७	१४	आम्दानी नभएको	७	१४
जम्मा	५०	१००		५०	१००

स्रोत : स्थलगत सर्वेक्षण, २०७९

तालिका नं. १० अनुसार सहकारीवाट ऋण लिई विभिन्न कार्यमा लगानी गर्ने महिलाहरुको वार्षिक आम्दानीको अवस्थामा भिन्नता भेट्न सकिन्छ । सहकारीमा आवद्ध महिलाहरु मध्ये न्यूनतम ५० हजार आम्दानी गर्ने ६०%, ५० हजार देखि १ लाख सम्मा १६% र १ लाख भन्दा माथि १०% ले आम्दानी गर्दछन् । त्यसै गरी त्यही शेयर सदस्य अधिकतममा १ लाख भन्दा कम आम्दानी हुने ६६%, १ लाख देखि २ लाख सम्मा १६% र २ लाख भन्दा माथि ४% ले वार्षिक रूपमा आम्दानी गर्न सफल भएका छन् जसमध्ये जम्मा ७% महिलाहरुको मात्र आम्दानी नभएको पाइयो । यसबाट के भन्न सकिन्छ भने थोरै रकम संकलन गरी सृजना भएको आफै श्रोतको उचित परिचालन हुन सकेमा आम्दानीको लागि अन्य कुनै व्यक्तितथा समूहको भर पर्नु पर्ने रहेनछ महिला आफै पनि आत्म निर्भर वन्न सक्छन् ।

४.४.४ लगानी

सहकारीमा संकलित रकम मासिक रूपमा सहकारी भित्र स्थापना भएको ऋण समितिवाट सिफारिस भएर ऋण स्वीकृतिको लागि सहकारी कार्य समितिको बैठकमा पुगदछ । कार्य समितिले सहकारीमा प्रत्यक्ष सम्बन्धित सदस्यहरुलाई विना धितो र प्रत्यक्ष रूपमा सम्बन्धित नभएकोहरुलाई धितो २२ जना साक्षी राखी र १४% व्याजमा ऋण उपलब्ध गराउदछ । सहकारीले सदस्यहरुलाई एक पटकमा न्यूनतम रु.५०,००० देखि वढीमा रु.१० लाख सम्म ऋण उपलब्ध गराउदछ । प्राप्त भएको ऋण सदस्यहरुको आवश्यकताको आधारमा वढीमा ५ वर्ष भित्र ३ महिना किस्ता गरि सहकारीलाई चुक्ता गरिसक्नुपर्ने नियम रहेको छ । हाल सहकारीमा संकलित रकम परिचालनका क्षेत्रहरुलाई तालिका नं. ११ मा प्रस्तुत गरिएको छ ।

तालिका नं. १०

लगानी क्षेत्रको अवस्था (%)

रकमको प्रकार	संख्या	(%)	रकम परिचालन क्षेत्र	संख्या	(%)
१ लाख भन्दा कम	२५	५०	डेरी	१५	३०
१ लाख देखि ५ लाख	१७	३४	कुखुरा/बाखा पालन	१३	२६
५ लाख भन्दा माथि	३	६	व्यापार/व्यावसाय	१७	३४
लगानी नलगाएको	५	१०	अन्य गृह संचालन	५	१०
जम्मा	५०	१००	जम्मा	५०	१००

स्रोत: स्थलगत सर्वेक्षण, २०७९

उपरोक्त तालिका नं. ११अनुसार उत्तरदाताहरूले सहकारीबाट ऋण स्वरूप प्राप्त भएको रकम सबै भन्दा बढी डेरी ३०%, व्यापार/व्यावसाय ३४%, मा खर्च गरेको पाईयो । कुखुरा/बाखा पालनमा २६% ले लगानी गरेका छन् भने १०% सदस्यहरूले मात्र अन्य अर्थात् घर संचालनको लागि ऋण लिएको पाईयो । जस मध्ये १०% ले नलिङ्को र कुनै किसिमको रकम पनि परिचालन नगरेको पाइयो । तथ्याङ्को आधारमा भने सहकारीबाट लिएको ऋण सदस्यहरूले उत्पादन मुलक कार्यमा लगानी गरेको पाइएकोले भविष्यमा महिलाहरु आत्मानिर्भर वन्न सक्छन् भन्न सकिन्छ ।

४.४.५ बचत

२०५४/०५५ सालमा मासिक रु. ५ बचत गर्ने गरी सुरुवात भएको बचत समूह २०५८ सालमा मासिक रु. १०० जम्मा गर्ने गरी बचत समूह सहकारीमा परिणत हुन पुग्यो । हाल महिला मिलन ऋण तथा बचत सहकारी संस्थामा मासिक न्युनतम रु. ५०० देखि २००० सम्म र सहकारीका सदस्यको आफ्नो क्षमता अनुसार बचत गर्ने शुरुवात भएको छ ।

हाल महिलाहरूले सहकारीमा बचतसंकलन गर्ने स्रोतहरु तालिका नं. १२ मा देखाउन सकिन्छ ।

तालिका नं. ११

मासिक बचतकोआधारमा उत्तरदाताहरूको विवरण (%)

क्र.सं.	बचतका स्रोतहरु	संख्या	(%)
१.	श्रीमान तथा परिवार	९	१८

२	आफ्नै कमाई	४१	८२
३.	अन्य स्रोत	०	०
जम्मा		५०	१००

स्रोत: स्थलगत सर्वेक्षण, २०७९

तालिका नं. १२ मा उल्लेख भए अनुसार सहकारीमा मासिक वचत गर्ने रकम अरु कसैको भरमा नपरी आफैले गरेको लगानीको आम्दानीबाट बचत गर्ने महिलाहरुको ८२% देखिन्छ भने १८% महिलाहरुले मात्र श्रीमान तथा परिवारको भरमा मासिक वचत गरेको पाईयो । आफ्नै कमाईबाट मासिक वचत गर्ने महिलाहरुको संख्या अधिक भएपनि सामाजिक संरचना, पर्याप्त चेतनाको अभाव, समाजमा विद्यमान गरिवी जस्ता कारणहरुले गर्दा पनि हालसम्मा श्रीमान तथा परिवारको निर्भर हुने महिलाहरुको संख्या अझै समाजमा भेटन सकिन्छ ।

४ ४.६ ऋण लिने योग्यता र ऋणको सीमा

यस महिला मिलन वचत तथा ऋण सहकारी संस्था लि. बाट ऋण लिनका लागि सहकारीको केहि नियमहरु रहेका छन् । सहकारीमा आवद्ध भएको ३ महिना पुगेको हुनुपर्ने र शेयर सम्बन्धि तालिम लिई सकेपछि ऋण लिन पईने नियम रहेको छ । ऋण लिनका लागि अनिवार्य रूपमा शेयर सम्बन्धि तालिम लिनु पर्ने सहकारीको नियम रहेको छ । ऋणको सिमा पनि तोकेको छ ५० हजार देखि १० लाख सम्म ऋण लिन सक्ने यस सहकारी को नियम रहेको छ र कुनै बेला आपतकालिन ऋण १० हजार सम्म पनि लिन सक्ने व्यवस्था रहेको छ । यसलाई तालिका नं. १३मा प्रस्तुत गर्न सकिन्छ ।

तालिका नं. १२

सहकारीबाट ऋण लिन सक्ने योग्यता र ऋणको सीमा

ऋण लिन सक्ने योग्यता	ऋणको सिमा
सहकारीको सदस्य भएको ३ महिना र शेयर सम्बन्धि तालिम लिई सकेपछि	रु. ५० हजार देखि १० लाख सम्म

श्रोत : स्थलगत सर्वेक्षण, २०७९

तालिका नं. १३ अनुसार सहकारीमा आवद्ध भएको शेर सदस्यहरूलाई यस महिला मिलन ऋण तथा वचत सहकारी संस्थाले सामाजिक तथा आर्थिक रूपमा समाजमा धेरैनै सहयोग पुऱ्याएको छ । यस सहकारीमा आवद्ध शेयर सदस्यहरूले बाहिराबाट ऋण चर्को व्याज तिरेर ऋण लिन परेको छैन । आफैले वचत गरेको पैसा बाट सस्तो व्याजदरमा आफुलाई आवश्यक परेको बेला ऋण लिन सकिने यस सहकारीको नियम रहेको छ । शेयर सदस्यहरूलाई यस किसिमको धेरै नै लाभ भएको पाईयो ।

४.४.७ स्वामित्व

व्यक्ति, समूह तथा संस्थाको स्वामित्वमा रहेका सबै चल र अचल श्रोत र साधनलाई सम्पत्ति भनिन्छ । श्रोत र साधन तथा तिनीहरुको परिचालनबाट प्राप्त फाइदा र आर्जित श्रोत माथि रहेको हक तथा अधिकारले नियन्त्रण अर्थात् स्वामित्वलाई जनाउँछ । नेपाली समाजमा सम्पत्तिमाथि महिला नियन्त्रणको अवस्था असमानतामूलक रहेको छ । नेपालको जनगणना २०५८ अनुसार सम्पूर्ण घरपरिवार मध्ये जम्मा ५.५ प्रतिशत घरपरिवारको घर, १०.८ प्रतिशत घरपरिवारको केहि जग्गा, ७.२ प्रतिशत घरपरिवारको घरपालुवा जनावर, ०.८ प्रतिशत घरपरिवारको घर, जग्गा तथा घरपालुवा जनावर महिलाको स्वामित्व वा नियन्त्रण रहेको छ भने ८२.९ प्रतिशत घरपरिवारमा महिलाको सम्पत्तिमाथि कुनै नियन्त्रण रहेको देखिदैन (के.त.बि. २०५८) ।

प्रस्तुत अध्ययन क्षेत्रमा सहकारीको सुरुवात र विकास भन्दा पहिले पारिवारिक तथा व्यक्तिगत सम्पत्तिमाथि महिलाहरुको नियन्त्रण अत्यन्त न्यून रहेको थियो । सहकारीमा आवद्ध भएपश्चात् सहभागी सदस्यहरुको व्यक्तिगत एवं पारिवारिक सम्पत्ति तथा ऋण परिचालन मार्फत कमाएको श्रोत माथि रहेको स्वामित्वको अवस्थालाई तालिका नं. १४ मा प्रस्तुत गरिएको छ ।

तालिका नं. १३

आम्दानी माथिको स्वामित्वको आधारमा उत्तरदाताहरुको विवरण (%)

स्वामित्वको	सम्पत्तिको प्रकृति
-------------	--------------------

अवस्था	व्यक्तिगत सम्पत्ति (चल)		व्यक्तिगत सम्पत्ति (चल)		परिवारिक सम्पत्ति (अचल)		परिवारिक सम्पत्ति (अचल)	
	शेयर सदस्य		गैर शेयर सदस्य		शेयर सदस्य		गैर शेयर सदस्य	
	संख्या	(%)	संख्या	(%)	संख्या	(%)	संख्या	(%)
स्वामित्व नभएको	०	०	१६	८०	५	१०	१८	९०
मिश्रित स्वामित्व	८	१६	४	२०	१५	३०	२	१०
पूर्ण स्वामित्व	४२	८२	०	०	३०	६०	०	०
जम्मा	५०	१००	२०	१००	५०	१००	२०	१००

स्रोत: स्थलगत सर्वेक्षण, २०७९

तालिका नं. १४ अनुसार समाजमा अध्ययन क्षेत्रमा व्यक्तिगत तथा पारिवारिक सम्पत्तिमाथि महिलाको स्वामित्वमा विविधता देखिएको छ । यहाँनेर व्यक्तिगत सम्पत्ति भन्नाले महिलाले सहकारीबाट ऋण लिई परिचालन गरी आर्जन गरेको सम्पति तथा पेवा धनलाई बुझिन्छ, भने पारिवारिक सम्पत्ति भन्नाले परिवारको वंशजबाट हस्तान्तरण भएको सम्पत्तिलाई बुझिन्छ । समाजमा रहेको पितृसत्तात्मक सोच, छोरा र छोरीवीचको असमानता जस्ता कारणले गर्दा नै सहकारीमा आवद्ध १०% महिलाहरुको पारिवारिक सम्पत्तिमाथि स्वामित्व नभएको देखिन्छ । तुलनात्मक रूपमा हर्दा पारिवारिक सम्पत्तिमा गैर शेर सदस्यहरुको त अभ ९०% महिलाहरुको स्वामित्व नभएको देखिन्छ । समाजमा वृद्धि भएको सम्पत्ति सम्बन्धि चेतनाको वृद्धि, महिलाद्वारा आर्जन गरिएको श्रोतप्रति पुरुषहरुको सकारात्मक सोच जस्ता कारणले गर्दा नै सहकारीमा आवद्ध धेरै अर्थात् ८४% महिला सदस्यहरुको व्यक्तिगत सम्पत्तिमा पूर्ण स्वामित्व वा नियन्त्रण कायम रहेको देखिन्छ । मिश्रित स्वामित्व जम्मा १६% र स्वामित्व नभएको ०% रहेको देखिन्छ । गैरशेयरसदस्यहरुको हेर्दा व्यक्तिगत स्वामित्व नभएको ८०%, मिश्रित स्वामित्व २०% र पूर्ण स्वामित्व ०% रहेको पाइयो । समाजमा भएको सामाजिक, आर्थिक, राजनैतिक तथा शैक्षिक परिवर्तन, छोरा छोरी वीच विभेदमा कमी, महिलाको नाममा जग्गा दर्ता रकम छुट हुने सरकारी नियम जस्ता कारणहरूले सहभागी महिलाहरु मध्ये ६०% सदस्यको पारिवारिक सम्पत्तिमा पूर्ण स्वामित्व वा नियन्त्रण, ३०% महिला सदस्यहरुको पारिवारिक सम्पत्तिमाथि मिश्रित स्वामित्व र पारिवारिक सम्पत्तिमाथि १०% महिलाहरुको स्वामित्व नभएको पाइयो । त्यसै गरी तुलनात्मक रूपमा अध्ययन गर्दा सहकारीमा आवद्ध नभएको महिला सदस्यहरुका पारिवारिक सम्पत्तिमाथि ९०% स्वामित्व नभएको पाइयो र जम्मा १०% महिलाहरुको मात्र मिश्रित स्वामित्व रहेको पाइयो । त्यसैले सहकारीमा आवद्ध भई ऋण परिचालन मार्फत जम्मा

भएको सम्पत्ति तथा श्रोत माथि पनि सम्पूर्ण शेरसदस्यहरुको पूर्ण स्वामित्व वा नियन्त्रण रहेको देखिन्छ । समाजमा व्याप्त अशिक्षा, महिला चेतनाको अभाव, कटूर पितृसतात्मक सोच जस्ता कारणले गर्दा पारिवारिकसम्पत्तिमाथि पनि नियन्त्रण तथा स्वामित्व हुन नसकेको देखिन्छ । सम्पत्तिमाथि पहुँच न्यून हुदा वा नहुँदाको अवस्थाले समाजमा व्यक्तिहरुको अवस्था कमजोर हुने गर्दछ । नेपाली समाजमा पनि व्यक्तिगत तथा पारिवारिक सम्पत्तिमा महिलाहरुको स्वामित्व नभएकोले पनि महिलाहरुको समाजिक तथा आर्थिक अवस्था कमजोर बन्नमा सहयोग पुरेको हो ।

४.४.८ सम्पत्तिमाथि पहुँच हुनु र नहुनुका कारणहरु

व्यक्ति, समूह तथा संस्थाको स्वामित्वमा रहेका सबै चलर अचल श्रोत र साधनलाई स्वतन्त्ररूपमा परिचालन तथा संरक्षण गर्ने पाउनुलाई सम्पत्ति माथि पहुँच भएको भन्ने बुझिन्छ । समाजमा अभै पनि पूर्णरूपमा सम्पत्ति माथि पाहुँच भएको छैन । सहकारीमा आवद्ध महिलाहरु भन्दा सहकारीमा आवद्ध नभएका महिलाहरु को अवस्था अभ वढि कमजोर रहेको देखिन्छ । सम्पत्ति माथि पहुँच हुन र नहुनका कारणहरु कार्यक्षेत्रका महिलाहरुको भनाई अनुसार “शिक्षा, सिप, बचत” मुख्य रहेको उनिहरुको भनाई छ । आम्दानीमाथि पहुँच हुनु र नहुनको कारणहरुलाई तालिका नं. १५ मा प्रस्तुत गरिएको छ ।

तालिका नं. १४

आम्दानीमाथि पहुँच हुनु र नहुनका कारणहरु (%)

कारणहरु	शेयर सदस्य		गैर शेयर सदस्य	
	संख्या	(%)	संख्या	(%)
शिक्षा	२८	५६	०	०
सिप	७	१४	०	०
बचत	१५	३०	०	०
थहा नभएको	०	०	२०	१००
जम्मा	५०	१००	२०	१००

स्रोत: स्थलगत सर्वेक्षण, २०७९

तालिका नं. १५ अनुसार समाजमा व्यक्तिगत तथा पारिवारिक सम्पत्ति माथि पहुँच भएको खासकारण पनि शिक्षा, सिप, बचत हो भने सम्पत्ति माथि पहुँच नहुनुको मुख्य कारण पनि

शिक्षा, सिप, बचत तथा आर्थिक नै हो । जसमध्ये सहकारीमा आवद्ध महिलाहरुको भनाई अनुसार व्यक्तिगत तथा पारिवारिक सम्पत्तिमाथिको पहुँच हुन र नहुनका कारणहरु शिक्षा ५६%, सिप १४%, र बचत ३०% रहेको छ । सहकारीमा आवद्ध नभएका महिलाहरुको केहि पनि छैन । १००% महिलाहरुलाई जानकारी नभएको अवस्था रहेको पाइयो । यसरी विभिन्न कारणले गर्दा महिलाहरु पछि परेको अनुमान गर्न सकिन्दै ।

४.५ तालिमका प्रकार

मानिसलाई जागरूक बनाउने विभिन्न ज्ञान माध्यम मध्ये एउटा तालिम पनि एक हो । गाउँ समाजमा विभिन्न किसिमका सरकारी तथा गैर सरकारी संस्थाहरुले कार्यकमहरु गरिहेका हुन्छन् त्यसमा भाग लिई शिक्षाको स्तरमा वृद्धि भएको छ । यस पदमपोखरी गाउँमा रहेका महिलाहरुले विभिन्न किसिमका तालिमहरु लिई आत्मानिर्भर भएका छन् । तालिमको विवरणलाई तालिका नं. १६ मा प्रस्तुत गरिएको छ ।

तालिका नं. १६

सहकारीका सदस्यहरु तथा गैर सदस्यहरुले लिएको तालिमको विवरण (%)

तालिमको प्रकार	शेयर धनी		गैर शेयर धनी	
	संख्या	(%)	संख्या	(%)
शेर सम्बन्धि	४७	९४	०	०
महिला हिन्सा विरुद्ध	२	४	०	०
ऋण तथा बचत	२	४	०	०
नेतृत्व विकास	३	६	५	२५
महिला शासकिकरण	३	६	०	०
समूह तथा सहकारी व्यवस्थापन	२	४	०	०
कृषि/तरकारी उत्पादन	४	८	४	२०
शिक्षा शिविर	५	१०	०	०
अन्य	५	१०	०	०
कुनै प्रकारको तालिम नलिएको	०	०	११	५५

जम्मा	७३	१४६	२०	१००
-------	----	-----	----	-----

स्रोत : स्थलगत सर्वेक्षण, २०७९

तालिका नं. १६ अनुसार महिला मिलन वचत तथा ऋण सहकारी संस्था लि. मा आवद्ध शेयर सदस्यहरु र सो ठाउँको गैर शेर सदस्यहरुले विभिन्न किसिमका तालिमहरु लिईएका छन् । सहकारीमा आवद्ध शेयर सदस्यहरु मध्ये सबै भन्दा बढि शेयर सम्बन्धि तालिम ९४% ले लिएको पाइयो । शिक्षा शिविर १०%, अन्य किसिमको तालिम १०% लिएका छन् नेतृत्व विकास तालिम ६%, महिला शासक्तिकरण तालिम ६%, कृषि तथा तरकारी उत्पादन तालिम ८% र समूह तथा सहकारी व्यवस्थापन तालिम ४% ले लिएको पाइयो । सहकारीमा आवद्ध नभएका सदस्यहरुले पनि थोरै मात्रमा तालिम लिएका छन् । जसमध्ये महिला शासक्तिकरण सम्बन्धि तालिम २५% ले लिएको पाइयो भने कृषि सम्बन्धि जम्मा २०% ले मात्र लिएको पाइयो । सहकारीमा आवद्ध महिलाहरु भन्दा सहकारीमा आवद्ध नभएको महिलाहरु अरु कम तालिमहरु लिएको पाइयो । कुनै किसिमको तालिम नलिएको ५५% महिलाहरु रहेको पाइयो । यसरी तुलनात्मक रूपमा हेर्दा हरेक कुरामा शेयर सदस्यहरु भन्दा गैरशेर सदस्यहरु पछि परेको पाइयो । त्यसैले सहकारीले अहिले सम्मा समाजमा सकरात्मक प्रभाव पारेको देखिन्छ । सहकारीमा आवद्ध महिलाहरु विभिन्न सीपमूलक तालिम लिई आर्थिक रूपमा सक्षम भई आत्म निर्भर वन्न सफल भएको पाइयो ।

४.६ सहकारीले पारेको प्रभाव

यस महिला मिलन वचत तथा ऋण सहकारी संस्था लि. ले समाजका महिलाहरुमा आर्थिक, शैक्षिक, सामाजिक, राजनीतिक आदि रूपमा धेरै राम्रो प्रभाव पारेको छ । सहकारीले खास गरी महिलाहरुलाई

तालिका नं. १६

सहकारीले शेयर धनी र गैर शेयर धनी उत्तरदातामा पारेको प्रभावको विवरण (%)

उत्तरदाताहरुमा आएको परिवर्तन	शेयर धनी		गैर शेर धनी	
	संख्या	(%)	संख्या	(%)

शिक्षा	१५	३०	३	१५
राजनीति	२	४	०	०
सामाजिक सहभागिता	७	१४	१	५
आर्थिक	२५	५०	०	०
कुनै पनि परिवर्तन नभएको	०	०	१६	८०
अन्य	१	२	०	०
जम्मा	५०	१००	२०	१००

स्रोत : स्थलगत सर्वेक्षण, २०७९

सामाजिक तथ आर्थिक रूपमा सक्षम वनाउन ठूलो भूमिका खेलेको छ। सहकारीमा आवद्ध हुनु भन्दा पहिले महिलाहरु खाली चुलोचौकामा मात्र सिमित हुन्थे भने अहिले आएर विभिन्न किसिमका कार्यकमहरुमा भाग लिई शिक्षाको, चेतनाको विकास संगै सोचमा परिवर्तन आयो र महिलाहरु जागरुक भए अब महिलाहरुले आफ्नो हकअधिकार सुनिश्चित गर्न सक्ने भएका छन्। यस सहकारीका सदस्यहरु हरेक क्षेत्रमा अगाडि बढेको पाइयो। शिक्षा, स्वास्थ्य, सामाजिक क्रियाकलाप, आर्थिक तथा राजनीतिक आदि जस्ता कार्यमा अगाडि बढेको पाइयो र तुलनात्मक रूपमा हेर्ने हो भने सहकारीमा आवद्ध नभएका सदस्यहरु सहकारीमा आवद्ध शेयर सदस्यहरु भन्दा कम मात्रमा चेतनाको विकास भएको पाइयो। यसलाई तालिका नं. १७ मा प्रस्तुत गरिएको छ।

तुलनात्मक अध्ययन गर्ने हो भने अध्ययन क्षेत्रमा रहेका महिला मिलन वचत तथा क्रृष्ण सहकारी संस्था लि. मा आवद्ध महिलाहरु पहिलेको भन्दा अहिले धेरै कुराहरुमा परिवर्तन आएको पाइयो। शिक्षा, स्वास्थ्य, सामाजिक सहभागिता, आर्थिक, राजनीतिक आदि जस्ता कार्यमा फरक आएको पाइयो। सहकारीमा आवद्ध नभएका सदस्यहरु हरेक क्रियाकलापमा एकदमै न्यून रूपमा परिवर्तन भएको पाइयो। सहकारीका शेयर सदस्यहरु मध्ये सबै भन्दा बढि आर्थिक रूपमा ५०% सक्षम भएको पाइयो, शिक्षामा ३०%, सामाजिक सहभागितामा १४%, अन्यमा २%, र सबै भन्दा कम राजनीतिमा जम्मा ४% मात्र परिवर्तन भएको छ। सहकारीमा आवद्ध नभएका सदस्यहरु शिक्षामा १५% मात्र रहेको पाइयो अरुमा कुनैमा परिवर्तन भएको

देखिएन । त्यसैले प्रत्यक्ष रूपमा यो बुझ्न सकिन्छ की सहकारीले समाजमा कस्तो किसिमको प्रभावहरु परेको छ भन्ने यसै तथ्याङ्गबाट प्ररस्त बुझ्न सकिन्छ ।

४.७ शैक्षिक अवस्था

शिक्षा मानिसहरुको चेतना जागरण गर्ने एक महत्वपूर्ण माध्यम हो । सामान्यतः शिक्षा औपचारिक र अनौपचारिक दुई माध्यममार्फत आजन गर्न सकिन्छ । शिक्षाको आधारमा व्यक्ति तथा समाजलाई निरक्षर र साक्षर गरी २ भागमा विभाजन गर्ने प्रचलन रहेको छ । नेपालको राष्ट्रिय जनगणना २०५८ अनुसार नेपालको साक्षरता प्रतिशत ५४.१ रहेकोमा महिला ४२.८ प्रतिशत र पुरुष ६५.५ प्रतिशत रहेको छ । राष्ट्रिय रूपमा पुरुषको तुलनामा महिलाहरुको साक्षरता प्रतिशत न्यून रहेको छ । मकवानपुर जिल्लामा पनि महिला ५३.९ प्रतिशत र पुरुष ७२.६ प्रतिशत को साक्षरताको अवस्था पनि असमान नै रहेको छ (के.त.वि., २०५८) । राष्ट्रिय तथा जिल्लाको अवस्था जसरी नै अध्ययन क्षेत्रमा पनि महिला र पुरुषको साक्षरताको अवस्था असमान नै रहेको छ । अध्ययन क्षेत्रमा सहकारीमा सहभागी हुनुभन्दा पहिलेको र अहिलेको शैक्षिक अवस्थामा धेरै नै परिवर्तन हुदै आएको छ । सामान्यतः निरक्षर भन्नाले लेख्न, पढ्न नसक्ने अवस्थालाई भन्ने गरिन्छ भने लेख्न, पढ्न सक्ने अवस्थालाई साक्षर भन्ने गरिन्छ । अध्ययन क्षेत्रमा सहकारीमा आवद्ध महिलाहरु र सहकारीमा आवद्ध नभएका महिलाहरुको शैक्षिक अवस्थालाई तुलनात्मक अध्ययन गर्ने उद्देश्यले तालिका नं. १८मा प्रस्तुत गर्न सकिन्छ ।

तालिका नं. १७

शैक्षिक अवस्थाको आधारमा उत्तरदाताहरुको विवरण (%)

क्र.सं.	शैक्षिक अवस्था	शेयर सदस्य		गैर शेयर सदस्य	
		संख्या	(%)	संख्या	(%)
१.	वि.ए.वा.सो भन्दा माथि	२	४	०	०
२.	आइ.ए.	६	१२	०	०
३.	कक्षा ६ देखि एस.एल.सी. सम्मा	१०	२०	०	०

४.	कक्षा १ देखि ५ सम्मा	१४	२८	२	९०
५.	समान्य लेखपढ गर्न जान्ने (साक्षर)	१२	२४	३	१५
६.	निरक्षर	६	१२	१५	७५
जम्मा		५०	१००	२०	१००

स्रोत : स्थलगत सर्वेक्षण, २०७९

तालिका नं. १८ लाई तुलनात्मक अध्ययन गर्ने हो भने अध्ययन क्षेत्रमा सहकारीको स्थापना पश्चात महिलाहरुको शिक्षाको क्षेत्रमा धेरै नै विकास भएको छ भन्न सकिन्छ । सहकारीमा आवद्ध महिलाहरुको शिक्षामा हेर्दा वि.ए. वा सो भन्दा माथि २%, आइ.ए. १२%, कक्षा ६ देखि एस.एल.सी. सम्मा २०%, कक्षा १ देखि ५ सम्मा २८% र साक्षर २४% र न्यून मात्रमा निरक्षर १२% रहेका छन् र हाल अध्ययन क्षेत्रमा सहकारीमा आवद्ध महिलाहरु मध्ये जम्मा १२% मात्र निरक्षर

भेटियो । त्यसै गरी सहकारीमा आवद्ध नभएका महिलाहरुको शैक्षिक अवस्थालाई तुलनात्मक रूपमा अध्ययन गर्दा साक्षता प्रतिशत जम्मा २५% मात्र रहेको छ । जसमध्ये कक्षा ५ सम्मा पढेका १०% र समान्य लेखपढ गर्न जन्ने १५% रहेको छ । गैर शेयरसदस्यहरुको निरक्षर ७५% रहेको छ । त्यसैले सहकारीको स्थापना भएपछि शिक्षामा पनि सकरात्मक परिवर्तन आएको छ । शेयर सदस्यहरुको भन्दा गैर शेयर सदस्यहरुको शैक्षिक अवस्था अझै पनि पछाडि रहेको पाइयो । सहकारीको शुरुवात पश्चात महिला मिलन वचत तथा ऋण सहकारी संस्था लि. को पहल तथा विभिन्न गैरसहकारी संस्थाको सक्रियतामा अध्ययन क्षेत्रमा शुरुवात भएको अनौपचारिक शिक्षाको प्रभाव, सरकारको समय समयमा संचालन गरेको निरक्षर उन्मुलन कार्यक्रम तथा समाजमा वृद्धि भएको शिक्षाको महत्व जस्ता कारणहरुले गर्दा अध्ययन क्षेत्रमा सहकारीको स्थापना पश्चात शिक्षाको क्षेत्रमा उल्लेख्य परिवर्तन देख्न सकिन्छ । सहकारीमा आवद्ध महिलाहरु शिक्षाले गर्दा महिलाहरुको जीवनमा ठूलो असर परेको पाइयो । जसले गर्दा सामाजिक तथा आर्थिक विकासको लागि शिक्षाको महत्व सहकारीका महिलाहरुले बुझेको पाइयो ।

४.७.१ महिला सशक्तिकरण

सशक्तीकरण शब्दले विद्यमान अवस्था भन्दा माथि उठेको अवस्थालाई बुझाउदछ । अभ भन्तु पर्दा मानिसको विचार तथा व्यवहारमा चेतना तथा विवेकको उचित प्रयोग भएको अवस्थालाई वास्तवमा सशक्तीकरण भन्ने गरिन्छ । २१ औं शताब्दीको शिक्षा, सूचना तथा प्रविधिको युग हो । जुन समाज, संस्था तथा व्यक्तिको माथिका तीन तत्वमा आवश्यकता अनुसारको पहुँच पुगदछ उ स्वत सशक्त बन्ने गर्दछ । व्यक्ति, समाज तथा संस्था सशक्त बन्ने प्रक्रिया नै सशक्तीकरण हो । समाजमा सबै मानिसहरु समान हैसियतका हुदैनन् । कोहि सशक्त हुन्छन् भने कोहि अशक्त हुने गर्दछन्, समाजमा भएका अशक्त व्यक्ति तथा संस्थाहरुलाई उनीहरुको क्षमता वृद्धि गर्दै विकास तथा समाजको मूलधारमा समावेश गर्ने प्रयत्न गर्नु नै उनीहरुलाई सशक्तीकरण गर्नु हो । अध्ययन क्षेत्रमा सहकारीको सुरुवात पश्चात् महिला मिलन बचत तथा ऋण सहकारी संस्था लि.को सक्रियतामा सहकारी संस्था, डिभिजन सहकारी कार्यालय, ग्रामिण महिला विकास केन्द्र, जिल्ला विकास समिति, तथा विभिन्न गैर सरकारी संस्थाको पहलमा संचालन भएका विभिन्न गोष्ठी, तालिम, अन्तरक्रिया आदि जस्ता कार्यक्रमको माध्यमबाट महिलामा सचेतना वृद्धि भएको देखिन्छ । साथै विभिन्न संघ संस्थाहरुबाट संचालन भएका कार्यक्रमहरुबाट अध्ययन क्षेत्रका महिलाहरुमा महिला विभेदमा न्यूनता, एड्स विरुद्धको जनचेतना, महिला वेचविखन विरुद्धको चेतना, आयमूलक कार्यक्रममा प्रोत्साहन जस्ता सचेतनामूलक अवस्था सजिलै देख्न सकिन्छ । सहकारीमा लागेपछि समाजमा महिलाहरुको समग्र अवस्थामा परिवर्तन आएको सन्दर्भमा उत्तरदाताहरुको आफ्नै भनाइमा : “सहकारीमा बसेपछि हाम्रो इज्जत नै बढेको छ, पहिले हामीले बोलेको कसैले सुन्न थिएनन् अहिले हाम्रा कुरा सबैले सुन्न थालेका छन् ।” सहकारीमा आवद्ध भएपछि उनीहरुलाई समाजले फरक दृष्टिकोणले हेर्ने गरेको अवस्थालाई स्वयं महिलाहरुले पनि स्वीकार गरेको देखिन्छ । यसबाट पनि के प्रष्ट हुन्छ भने महिला सशक्तीकरणको सवालमा सहकारीले गहन भूमिका खेलेको छ ।

४.७.२ स्वास्थ्य : उपचार पद्धति

मानिस स्वस्थ हुनु भनेको समग्र समाज स्वस्थ हुनु हो । मुलुकका सबै नागरिकले स्वास्थ्य सुविधाबाट वञ्चित हुन नपरोस भन्ने मान्यताका नेपाल सरकारले सबैका लागि स्वास्थ्य भन्ने नीति बनाएको छ । तथापि समाजमा अशिक्षा, स्वास्थ्यप्रती जनचेतनाको अभाव तथा विपन्नताको कारणले सबै स्थानमा यस किसिमको सूचनाको पहुँच पुग्न भने सकेको देखिदैन । अध्ययन क्षेत्रमा सहकारीको स्थापना र विकास भन्दा पहिले आर्थिक अभाव, चेतनाको कमी र

स्वास्थ्य संस्थाको दुरी लामो जस्तो कारणले गर्दा स्थानीय वासिन्दा अर्थात अझ भन्दा महिलाहरूले उचित स्वास्थ्य उपचारबाट बच्चित रहेका थिए । समाजमा

तालिका नं. १८

उपचार पद्धतिको आधारमा उत्तरदाताहरूको विवरण (%)

क्र.सं.	उपचार पद्धति	शेयर सदस्य		गैर शेयर सदस्य	
		संख्या	(%)	संख्या	(%)
१.	आधुनिक उपचार पद्धति	४५	९०	२	१०
२.	धार्मीभाँकी (परम्परागत)	२	४	१५	७५
३.	जडिबुटी सेवन (आयुर्वेद)	३	६	३	१५
जम्मा		५०	१००	२०	१००

स्रोत : स्थलगत अध्ययन सर्वेक्षण, २०७९

परम्परागत उपचारको पद्धति धार्मी भाँकीमा विश्वास राख्ने हुनाले रोग फैलने गर्दथ्यो र अन्त्यमा अकालमा मृयुको मुखमा पर्ने बाध्यता रहि आएको थियो । आफ्नो स्वास्थ्य स्थिति कमजोर भएपछि अन्य घर-घरायसी काम गर्न पनि कठिनाई हुन जान्थ्यो । समाजमा सहकारीको स्थापना भए पश्चात् सहकारीमा आवद्ध महिलाहरूको स्वास्थ्य उपचार पद्धति र सहकारीमा आवद्ध नभएका महिलाहरूको स्वास्थ्य उपचार पद्धतिलाई तुलनात्मक अवस्थालाई तालिका नं. १९ मा प्रस्तुत गरिएको छ ।

यस अध्ययन क्षेत्रको सहकारीमा आवद्ध महिलाहरूको स्वास्थ्य उपचार पद्धति र सहकारीमा आवद्ध नभएका महिलाहरूको स्वास्थ्य उपचार पद्धतिलाई तुलनात्मक अध्ययन गर्दा सहकारीका शेयरसदस्यहरू वढि आधुनिक उपचार विधि ९०% प्रयोग गरेको पाइयो भने गैर शेयर सदस्यहरू आधुनिक उपचार विधिमा जम्मा ९०% ले मात्र प्रयोग गरेको पाइयो, अझै पनि धेरै जसोले धार्मीभाँकी पद्धति तर्फ केन्द्रित ७५% ले रहेको पाइयो । स्वास्थ्य प्रतिको जनचेतनाको विकास, विभिन्न सरकारी तथा गैरसरकारी संघ संस्थाहरूले संचालन गरेका स्वास्थ्यसँग सम्बन्धित कार्यक्रमको प्रभाव स्वरूप नै समाजमा परम्परागत उपचार पद्धतिको स्थान आधुनिक उपचार पद्धतिले लिन सफल भएको छ ।

गाउँमा सहकारीको स्थापना भए पश्चात् महिलाहरु सहकारीमा आवद्ध भए । सहकारीको परिणाम स्वरूप महिलाहरु एकै ठाउँमा भेला भएर आर्थिक लगायतका धेरै विषयमा औपचारिक तथा अनौपचारिक कुराकानी गर्न थाले । महिलाहरुको चेतनामा परिवर्तन आयो । धार्मीभाँक्री का भरका पर्नु गलत रहेछ भन्ने बुझ्न थाले । शरीर स्वास्थ भएमा मात्र अन्य सबै काममा सहयोग पुग्छ अन्यथा बाँच्न गाहो हुने कुरा महिलाहरु आफूले बुझेर अरुलाई पनि बुझाउन थालेको देखिन्छ । सहकारीमा आवद्ध नभएका महिलाहरुमा पनि स्वास्थ्य उपचार पद्धतिमा विस्तारै परिवर्त हुदै गरेको देखिन्छ । स्वास्थ्य संस्थाको दुरी टाढै भएपनि त्यसको सेवा लिन मानिसहरुलाई तत्पर हुन थालेको कुरा समेत अध्ययन क्षेत्रमा देख्न सकिन्छ । वर्तमानमा अध्ययन क्षेत्रका महिलाहरु आफूना बालबच्चाहरुलाई सरकारबाट उपलब्ध हुने खोप अनिवार्य रूपमा दिन थालेका छन्, भने अध्ययन क्षेत्रका महिलाहरुको स्वास्थ्य स्थितिको सुधारमा महिला सहकारीको महत्वपूर्ण भूमिका रहेको छ ।

४.८ समाजमा निर्णय प्रक्रियामा महिलाहरुको सहभागिता

४.८.१ घरायसी निर्णय प्रक्रिया र सहभागिता

घर-परिवारले निश्चित स्थानमा बसोबास गरी साभा स्रोत र साधनको प्रयोग गर्ने मानिसहरुको सामाजिक समूहलाई बुझाउछ । घर परिवार संचालन, विकास, परिवर्तन तथा विस्तारका लागि निर्माण हुने सामाजिक, सांस्कृतिक, आर्थिक, राजनैतिक कार्य तथा नीतिको निर्धारण गर्ने पद्धतिलाई घरायसी निर्णय प्रक्रिया भनिन्छ । घरायसी निर्णय महिला सहभागिताले घरायसी नीति निर्माण र निर्धारणमा उनीहरुको सक्रिय उपस्थितिलाई जनाउँछ । अध्ययन क्षेत्रमा सहकारीमा आवद्ध महिलाहरुको घरायसी निर्णय प्रक्रियार सहकारीमा आवद्ध नभएका महिलाहरुको घरायसी निर्णय प्रक्रियाको अवस्थालाई तुलनात्मक रूपमा तालिका नं. २० मा प्रस्तुत गर्न सकिन्छ ।

तालिका नं. १९

घरायसी निर्णय प्रक्रियामा सहभागिताको आधारमा उत्तरदाताहरुको विवरण (%)

सहभागिताको अवस्था	शेयर सदस्य		गैर शेयर सदस्य	
	संख्या	(%)	संख्या	(%)
पूर्ण सहभागिता	३४	६८	६	३०

मिश्रित	१६	३२	९	४५
असहभागिता	०	०	५	२५
जम्मा	५०	१००	२०	१००

स्रोत : स्थलगत सर्वेक्षण, २०७९

तालिका नं. २० मा उल्लेख भएको तथ्याङ्क अनुसार सहकारीमा सहभागि भएपश्चात् अध्ययन क्षेत्रका महिलाहरुको घरायसी निर्णय प्रक्रियामा सहभागितामा वृद्धि हुदै आएको देखिन्छ । सहकारीमा आवद्ध महिलाहरु र सहकारीमा आवद्ध नभएका महिलाहरुमा घरायसी निर्णय प्रक्रियामा केही मात्रमा कमी रहेको तथ्याङ्कले देखाउछ । समग्र समाज पितृसतात्मक सोच र शैलीबाट संचालित भएकाछ । पितृसतात्मक सोच र शैलीको परिणाम नै समाजमा महिलाहरु सबैखाले निर्णय प्रक्रियामा कमजोर हुने गर्दछन् । तर वर्तमान अवस्थामा महिलाहरुमा धेरै नै परिवर्तन आएको देख्न सकिन्छ । समाजमा कहिकै स्वयं महिलाहरुको विषयमा निर्णय गर्नु पर्दा समेत महिलाहरु नभई पुरुषको निर्णय नै अन्तिम निर्णय मान्ने प्रचलन पनि नभएको होइन । अध्ययन क्षेत्रमा सहकारीको विकास पश्चात् समाजका घरायसी निर्णय प्रक्रियामा क्रमशः महिलाहरुको सहभागितामा वृद्धि हुदै गएको देखिन्छ ।

४.८.२ खरिद बिक्री

जसले काम गर्दै, उसको निर्णय हुनुपर्दै । काम गर्ने, दुःख गर्ने, संरक्षण गर्ने तर एउटा त्यसको विपरित निर्णय गर्ने अर्कै हुन्छ । भने दुःख गर्नेको मन दुख्छ, र मेहनत कम गर्दै यसो हुँदा संरक्षण गर्न समेत मन नलाग्नु स्वाभाविक नै हो । यसको अर्थ के हो भने नेपाली समाजमा धेरै काम गर्ने र बढी दुःख गर्ने महिलाहरु निर्णय प्रक्रियामा कमजोर रहेका छन् । वर्तमान समयमा घरमा बसेर घरको रेखदेख र जग्गाजमिनमा कामकाज घर परिवार संचालनको लागि आवश्यक सामाग्रीको खरिद बिक्रीमा सहकारीमा आवद्ध महिलाहरुको निर्णय प्रक्रियामा वृद्धि भएको देखिएको छ । तुलनात्मक रूपमा अध्ययन गर्दा सहकारीमा आवद्ध महिलाहरु भन्दा सहकारीमा आवद्ध नभएका महिलाहरुको जुनसुकै निर्णय प्रक्रियामा न्यून देखिएको छ । यस अध्ययन क्षेत्रमा महिला मिलन बचत तथा ऋण सहकारी संस्था लि.मा आवद्ध महिलाहरुको सामाजिक तथा आर्थिक क्षेत्रमा अधिकार बढेको र निर्णय क्षमतामा समेत वृद्धि भएको सन्दर्भमा परिवारमा घरजग्गा लगाएत घरपरिवार संचालनका सामाग्री खरिद बिक्रीमा हुने निर्णयको अवस्थालाई तालिका नं. २१ मा प्रस्तुत गरिएको छ ।

तालिका नं. २०

खरिद बिक्रीको आधारमा उत्तरदाताहरुको विवरण (%)

क्र.स.	निर्णय प्रक्रिया	शेयर सदस्य		गैर शेयर सदस्य	
		संख्या	(%)	संख्या	(%)
१.	श्रीमान	०	०	९	४५
२.	मिश्रित	१६	३२	६	३०
३.	महिला	३४	६८	५	२५
जम्मा		५०	१००	२०	१००

स्रोत : स्थलगत सर्वेक्षण, २०७९

तालिका नं. २१ अनुसार अध्ययन क्षेत्रमा घरजग्गा लगाएतका घरपरिवार संचालनको लागि आवश्यक खरिद बिक्री गर्नेमा सहकारीमा आवद्ध महिलाहरु ६८%, मिश्रितमा ३२%, र श्रीमान ०% रहेको देखियो । सहकारी मा आवद्ध नभएका महिलाहरु जम्मा २५%, मिश्रित ३०, र श्रीमान ४५% रहेको देखियो । तुलनमत्मक रूपमा अध्ययन गर्दा शेयर सदस्य मलिलाहरु भन्दा गैर शेरसदस्य महिलाहरुको खरिद बिक्रीको निर्णय प्रक्रियामा न्यून रहेको याइयो । सहकारीमा आवद्ध भए पश्चात महिलाहरु हरेक किसिम को आवश्यक पर्ने सामाग्री खरिद बिक्रीमा धेरै जसो महिलाहरुको नै भूमिका रहेको कुरा स्वयं महिलाहरु बताउदछन् । भने सहकारीमा आवद्ध नभएको महिलाहरुको परिवारमा अझै पनि महिलाको भन्दा पुरुषकै निर्णय धेरै जसो मान्यता दिइएको देखियो । सहकारीको विकास पश्चात् सम्पूर्ण क्षेत्रमा महिलाहरुको सहभागिता वृद्धि हुन समाजमा एकल परिवारको ढाँचामा वृद्धि हुनु पनि हो र यसमा सहकारीको मुख्य भूमिका रहेको पाइयो ।

४.८.३ सामुदायिक/सार्वजनिक भूमिका र सहभागिता

महिला सशक्तिकरणका लागि सरकारले नै कानुनमा विशेष व्यवस्था गरेको भएतापनि व्यवहारमा पुर्ण रूपमा कार्यन्वयन हुन लामो समय लागेको छ । समाजका सम्पूर्ण क्षेत्रमा कमितमा २० प्रतिशत महिलाहरुको उपस्थिति अनिवार्य गरेपश्चात समाज विकासको लागि गठन हुने सबै औपचारिक तथा पनौपचारिक संघ संस्थाहरुमा महिलाहरुको सहभागिता वृद्धि

भएको छ । समाजका सबै क्षेत्रमा महिला सहभागितामा वृद्धि गर्दे दैजान शिक्षा र चेतनाको ठूलो भूमिका रहेको छ । सहकारीको साथसाथै समाजका अन्य सामाजिक संघ संस्थाहरुमा पनि आवद्धता वृद्धि हुदै आएको छ । सहकारीमा आवद्ध शेयर सदस्यहरुको र सहकारीमा आवद्ध नभएका गैर शेयर सदस्यहरुको सामाजिक संघ संस्थाहरुमा रहेको सहभागिताको अवस्थालाई तालिका नं. २२ मा प्रस्तुत गरिएको छ ।

तालिका नं. २१

सामाजिक संस्थाहरुमा आवद्धताको आधारमा उत्तरदाताहरुको वितरण (%)

क्र.सं.	समितिहरु	शेयर सदस्य		गैर शेयर सदस्य	
		संख्या	(%)	संख्या	(%)
१.	वन उपभोक्ता समूह	१८	३६	०	०
२.	विद्यालय व्यवस्थापन समिति	१०	२०	०	०
३.	खनेपानी उपभोक्ता समिति	११	२२	०	०
४.	अन्य	७	१४	०	०
५.	आवद्ध नभएको	४	८	२०	०
जम्मा		५०	१००	२०	१००

स्रोत : स्थलगत अध्ययन सर्वेक्षण, २०७९

सहकारीमा आवद्ध शेरसदस्यहरुको कुल ९२% महिलाहरु समाजका कुनै न कुनै संघ संस्थामा आवद्ध भएका छन् । भने जम्मा ८% महिलाहरु मात्र समाजका कुनै पनि संघ संस्थामा आवद्ध भएको देखिएन । सहकारी मा आवद्ध भएका शेर सदस्यहरुमध्ये समाजका विभिन्न संघ संस्थामा आवद्ध नभएका सदस्यहरुको संख्या अत्यन्त न्यून देखिन्छ । सहकारीमा आवद्ध नभएका गैर शेयर सदस्यहरुको तथ्याङ्क हेर्दा कुनै पनि संघ संस्थामा आवद्ध ०% भएको देखिन्छ । यति मात्र होइन सहकारीका सदस्यहरु भन्दा सहकारीमा आवद्ध नभएका महिला सदस्यहरु अझै पनि हरेक क्षेत्रमा पछाडि नै परेको देखिन्छ । सहकारीमा हुने निर्णय प्रक्रिया, समाजमा वृद्धि भएको चेतनाको विकास, सहकारी नीति जस्ता कारणहरुले गर्दा नै समाजका संघ संस्थाहरुमा महिलाहरुको सहभागिता वृद्धि हुदै गएको छ ।

४.८.४ राजनैतिक क्रियाकलाप

मकवानपुरको हे.उ.म.न.पा. पदमपोखरीका महिलाहरुको राजनैतिक क्षेत्रमा सहभागिता सन्तोषजनक भने देखिएन् । चेतनाको अभाव, गरिवी आदि जस्ता कारणले उनीहरु घरबाट निस्केर राजनैतिक सभा, सम्मेलन, विभिन्न किसिमको कार्यक्रम आदिमा भाग लिन जान भ्याउदैनन् । विहान उठे देखि बेलुका सम्मा कुनै न कुनै घर घरायसी काममा व्यस्त रहनु पर्दछ । कसैको समय भएता पनि चेतनाको अभावका कारणले त्यस्ता स्थानमा जान चाहैनन् । त्यसैगरी शिक्षाको अभावले गर्दा समेत राजनैतिक क्षेत्रमा ध्यान दिईनन् ।

लोकतन्त्र स्थापना हुनु पूर्व आरक्षणको रूपमा रहेको वडा सदस्य पदमा उम्मेदवारी दिने महिला समेत खोजेर हिड्नु पर्ने स्थिति थियो । तर आज यहाँका सहकारीमा आवद्ध महिला शेयर सदस्यहरु केहि प्रतिशतमा टोल, वडामा भएका राजनैतिक संगठनमा समेत आवद्ध देखिन्छ । सहकारीमा आवद्ध नभएका महिला सदस्यहरुको अवस्था हेर्दा राजनैतिक क्षेत्रमा ०% सहभागिता रहेको देखिन्छ ।

तालिका नं. २२

राजनैतिक संलग्नताको आधारमा उत्तरदाताहरुको वितरण (%)

क्र.सं.	आवद्ध भएको स्थान/तह	शेयर सदस्य		गैर शेयर सदस्य	
		संख्या	(%)	संख्या	(%)
१.	टोलमा	२	४	०	०
२.	वडामा	२	४	०	०
३.	नगरपालिका भन्दा माथि	०	०	०	०
४.	आवद्ध नभएको	४६	९२	२०	१००
जम्मा		५०	१००	२०	१००

स्रोत : स्थलगत सर्वेक्षण, २०७९

यस अध्ययन क्षेत्रका महिलाहरु एकदमै न्यून मात्रमा राजनैतिक क्षेत्रमा सहभागिता रहेको तथ्याङ्कले देखाउछ । सहकारीमा आवद्ध महिलाहरु सहकारीमा आवद्ध हुनु भन्दा पहिलेकुनै पनि राजनैतिक क्षेत्रमा महिलाहरुको सहभागिता देखिएन तर सहकारीमा आवद्ध भएपछि राजनैतिक पार्टीका विभिन्न संगठनमा संलग्न हुने प्रचलनको केहि मात्रमा विकास भएको देखिन्छ । हालमा

सहकारीमा आवद्ध महिलाहरुको र सहकारीमा आवद्ध नभएका महिलाहरुको राजनैतिक संलग्नता र तिनीहरुको तहलाई तालिका नं. २३ मा देखाइएको छ ।

सहकारीमा आवद्ध ५० जना महिलाहरु मध्ये जम्मा ८% मात्र राजनैतिक क्षेत्रमा आवद्ध रहेको पाइयो । यस पदमपोखरी अध्ययन क्षेत्रमा रहेको महिला मिलन वचत तथा ऋण सहकारी संस्था लि. मा आवद्ध महिलाहरु मध्ये नै राजनैतिक क्षेत्रमा एकदमै न्यून सहभागिता रहेको भेटियो । सहकारीमा आवद्ध नभएका महिलाहरुको त अझै ०% सहभागिता रहेको पाइयो । यस तथ्याङ्कबाट यहाँका महिलाहरु राजनैतिकमा अझै पनि धेरै पछाडि रहेको देखिन्छ । सहकारीमा आवद्ध महिलाहरु मध्ये अब केहि मात्रमा राजनैतिकमा भखैरै मात्र चासो दिइरहेको र संगठित हुई गरेको भेटिएको छ ।

४.८.५ सहकारीले पारेको सामाजिक प्रभाव

अध्ययन पदमपोखरी मा रहेको महिला मिलन वचत तथा ऋण सहकारी संस्था लि. मा आवद्ध महिलाहरु को सामाजिक तथा आर्थिक लगायतका विभिन्न क्षेत्रमा सकरात्मक प्रभाव पारेको देखिन्छ । अहिले सम्म यस सहकारीले नकरात्मक प्रभाव पारेको छैन भन्ने भनई यस सहकारीमा आवद्ध महिला सदस्यहरुको भनाई रहेको छ । सहकारीले गर्दा महिलाहरुको सशक्तिकरण, चेतना, शिक्षा लगायतका विभिन्न किसिमका विकासका क्षेत्रहरुमा पनि महिलाहरुको सहभागिता र पहुँच पुगेको महिलाहरुलेबताउछन् । तुलनात्मक रूपमा हेर्ने हो भने सहकारीमा आवद्ध नभएका महिलाहरुको आर्थिक तथा सामाजिक स्थितिमा धेरै नै कम्जोर रहेको छ । सहकारीमा आवद्ध नभएका महिलाहरुलाई अझै पनि चेतनाको अभाव रहेको पाइयो । त्यसैले शेयर सदस्यहरु भन्दा गैर शेयर सदस्यहरु हरेक ठोकमा पछि रहेको पाइयो । सहकारीमा आवद्ध महिला सदस्यहरुमा र सहकारीमा आवद्ध नभएका महिला सदस्यहरुमा सहकारीले पारेको सामाजिक प्रभावलाई तालिका नं. २४ मा देखाइएको छ ।

तालिका नं. २३

सामाजिक प्रभावको आधारमा उत्तरदाताहरुको वितरण (%)

क्र.सं.	प्रभावका तह	शेयर सदस्य	गैर शेयर सदस्य
---------	-------------	------------	----------------

		संख्या	(%)	संख्या	(%)
१.	धेरै राम्रो	४०	८०	०	०
२.	राम्रो	१०	२०	०	०
३.	नकरात्मक/केहि पनि छैन	०	०	२०	१००
जम्मा		५०	१००	२०	१००

स्रोत : स्थलगत सर्वेक्षण, २०७९

यसतालिका उल्लेख भएको तथ्याङ्कमा, महिला मिलन वचत तथा ऋण सहकारी संस्था लि. ले समाजमा ८०% धेरै राम्रो प्रभाव पारेको देखियो भने २०% राम्रो प्रभाव पारेको छ। नकरात्मक प्रभाव केहिपनि पारेको देखिएन। समाजिक तथा आर्थिक रूपमा व्यक्ति, समाज तथा परिवारलाई धेरै राम्रो प्रभाव पारेको छ भन्ने यस सहकारीमा आवद्ध महिला सदस्यहरुको भनाई रहेको छ। तर सहकारीमा आवद्ध नभएका महिलाहरुको अवस्था मा धेरै फरक रहेको पाइयो। शिक्षाकोअभाव, चेतनाको कमिले गर्दा सहकारी सम्बन्ध जानकारी नै अहिले सम्मा नभएको अवस्था रहेको छ। यिनीहरुले विकासका कार्यहरु लगायत अन्य सिपमूलक कार्य, आर्थिक तथा सममाजिक रूपमा धेरै कम्जोर रहेको पडियो। उनीहरुले अझै पनि राम्रो र नराम्रो राम्री छुट्याउन सक्दैनन्, यसरी सहकारीमा आवद्ध भएका महिलाहरुको स्थिति र सहकारीमा आवद्ध नभएको महिलाहरुको सामाजिक तथा आर्थिक अवस्था छरपस्तै देखा सकिन्छ।

अध्याय पाँच

अध्ययनको सारांशरनिस्कर्ष

५.१ सारांश

प्रस्तुत अध्ययन विशेष गरी महिलाहरुको सहकारी प्रति आकर्षणको कारण, सहकारीले महिलाहरुको सामाजिक तथा आर्थिक, शैक्षिक लगायतका पक्षमा आएको सुधार, सहकारीमा सहभागी भए पश्चात् महिलाहरुको घरायसी सार्वजनिक क्षेत्रमा सहभागिताको अवस्था पत्ता लगाउने उद्देश्यले सम्पन्न गरिएको हो । अध्ययनको लागि मकवानपुर जिल्लाको पदमपोखरी नगरपालीका १४ लाई अध्ययन क्षेत्रकोरुपमा छनोट गरिएको हो । अध्ययन क्षेत्रमा रहेको महिला मिलन बचत तथा ऋण सहकारी संस्था लि. संग आवद्ध ५० जना र सोही ठाउँको सहकारीमा आवद्ध नभएका २० जना जम्मा ७० जना महिलाहरुलाई मुख्य सूचनादाताको रूपमा छनोट गरि उद्देश्यमूलक विधिवाट उत्तरदाटाहरुको छनोट गरिएको छ । छनोट गरिएका सूचनादाताहरुबाट अन्तरवार्ता सूची, अवलोकन, सामूहिक छलफल र मुख्य सूचनादातासंग अन्तरवार्ताको प्रयोग गरी प्राथमिक सूचना र विभिन्न श्रोतवाट द्वितीय तथ्याङ्क संकलन गरी अध्ययन गरिएको हो । अध्ययन विवरणात्मक तथा अन्वेषणात्मक ढाँचामा आधारित भएर गरिएको छ भने अध्ययनमा संख्यात्मकका साथै गुणात्मक तथ्याङ्को प्रयोग भएका छन् । संकलन गरिएका प्राथमिक र द्वितीय तथ्याङ्कहरुलाई तालिकाका माध्यममार्फत प्रस्तुत गर्दै कारण र प्रभावका आधारमा व्याख्या र विश्लेषण गरिएको छ । वाह्य सहयोग, परामर्श, प्रविधि र पुँजीको सहयोगले अविकसित एवं ग्रामिण क्षेत्रको विकासमा मद्दत पुगदछ भन्ने मन्यता अनुरूप अध्ययन क्षेत्रमा सहकारीमा संलग्न हुन तथा सहकारीले महिलाहरुमा समाजमा पारेको प्रभावलाई व्याख्या गर्नका लागि आधुनिकीकरण सिद्धान्तलाई प्रयोग गरिएको छ । सरकारी तथा गैर सरकारी संस्थाको सल्लाह र परामर्शमा २०५४ मा सुरुवात भएको महिला मिलन बचत तथा ऋण सहकारी संस्था अध्ययन क्षेत्रको महिलाहरुको परिवर्तको संवाहक नै बन्न पुग्यो ।

सहकारीमा सहभागी महिलाहरु मध्ये अधिकांश वा ४६% महिलाहरुलाई सहकारीमा आवद्ध गराउन श्रीमान वा परिवारका सदस्यहरुले र त्यसका साथै ३०% साथीहरुले बाँकी सरकारी तथा गैर सरकारी संस्थाहरुले महत्वपूर्ण भूमिका निर्वाह गरेको छन् । सहकारीमा सहभागी हुन सुरुवातको समयमा सरकारी तथा गैर सरकारी संस्थाको ठूलो भूमिका थियो भने हाल आएर श्रीमान वा परिवारको सदस्यहरु पनि धेरै महत्वपूर्ण भूमिका रहेको अध्ययनमा प्रयोग गरिएको आधुनिकीकरण सिद्धान्तको मान्यता सत्य सावित भएको छ भन्न सकिन्छ । प्रस्तुत अध्ययन सिमित उद्देश्य, समय, श्रोत र साधनको परिधीमा रहेर गरिएको हो । जसले गर्दा यसका आफैनै सीमाहरु समेत रहेका छन् ।

पदमपोखरी नगरपालिका १४, मा अवस्थित महिला मिलन बचत तथा ऋण सहकारी संस्था लि. को अध्ययन क्षेत्रभित्र रहेको छ। अध्ययन गर्दा विभिन्न जातजातिका महिला सदस्यहरु मध्ये सबै भन्दा बढि जनजाति ७२% रहेका पाइयो। उमेरको हिसाबले सबैन्दा धेरै २६ देखि ३५ वर्ष उमेर समूहका ४२% जनजाति पाइएको छ। घरको अवस्था तुलनात्मक रूपमा धेरै फरक छैन सहकारीमा आवद्ध महिलाहरुको पक्की घर ६४%, र सहकारीमा आवद्ध नभएको महिलाहरुको पक्की घर ७०% सहकारीमा आवद्ध महिलाहरुको घरको स्वामित्व ९८% र गैर शेयर सदस्यहरुको ९०% भएको पाइयो। त्यसै गरी शेयर सदस्य महिलाहरुको संयुक्त परिवार ६४% र गैर शेयर सदस्यमहिलाहरुको ५५% रहेको। सहकारीमा महिलाहरुलाई अवाद्ध गराउन उत्प्रेरित गर्ने हाल धेरै जसो श्रीमान वा परिवारकै सदस्यहरुको ४६% भूमिका खेलेको पाइयो छ। सहकारीमा आवद्ध महिलाहरुको ७ वर्ष भन्दा बढिका ७२% रहेका छन्। १००% कृषिमा सिमित रहेका महिलाहरु सहकारीमा आवद्ध भए पछि यो संख्या ७८%मा भरेको पाइयो। सहकारीबाट लिएको ऋणलाई ३०% महिलाहरु डेरी, ३४% व्यापार व्यवसाय आदिमा लगानी गर्ने गरेको। सहकारीबाट ऋण लिन शेयर सदस्य भएको ३ महिना पुगेको रशेयर सम्बन्धितालिम अनिवार्य रूपमा लिएको हुनुपर्ने, ऋणको सीमा ५० हजार देखि १० लाख सम्मा रहेको छ। विभिन्न किसिमको सम्पत्तिमा महिलाहरुको पहुँच हुनु र नहुनु का कारण धेरै छन् जस मध्ये एउटा मुख्य कारण शिक्षा ५६% पनि एक हो। सहकारीमा आवद्ध महिलाहरुको जम्मा साक्षता ८८% र सहकारीमा आवद्ध नभएका महिलाहरुको जम्मा २५% रहेको पाइएको छ। यस अध्ययन क्षेत्रमा अझै पनि चेतनाको अभावले उपचार पद्धतिमा त्यति सुधार आएको पाइएन। सहकारीका आवद्ध महिला आधुनिक उपचार पद्धति गर्ने संख्या ९०% र सहकारीमा आवद्ध नभएका महिलाहरुको जम्मा १०% रहेको पाइयो। सहकारीमा आवद्ध सबै महिलाहरुको पनि सबै ठाउँमा पहुँच पुगेको छैन। जस्तै विद्यालय व्यवस्थापन समिति, खानेपानी उपभोक्ता समिति, वन उपभोक्ता समिति अन्य समितिहरु हुन्छन्, जसमध्ये वन उपभोक्ता समितिमा ३६% सहकारीका महिला सहभागिता रहेको पाइयो। यस महिला मिलन बचत तथा ऋण सहकारी संस्था लि. को समाजमा एकदमै राम्रो ८०% प्रभाव पार्न सफल भएको छ।

५.२ निष्कर्ष

नेपालका ग्रामीण क्षेत्रमा बसोबास गर्ने महिलाहरुको दैनिक जीवन अधिक शारिरीक श्रमबाट गुज्जिएको छ। नेपाली महिलाहरु यहाँको धर्म, संस्कृति, रीतिरिवाज, परम्परा आदि सबै दृष्टिकोणबाट अध्ययन गर्दा पछाडी नै पारिएका छन्। त्यसै गरी गरिबी, अशक्ति, वेरोजगार आदिले समेत उनीहरुको जिवनस्तरमा प्रभावकारी भूमिका खेल्ने गर्दछ। आफ्नै घर परपरिवारबाट समेत अपेक्षित हुनु पर्ने तथा श्रीमान स्वयंमले पनि उनीहरुको समस्यालाई बुझ्न

प्रयास

गर्दैनन्। उनीहरु केवल बच्चा जन्माउने मेशिनको रूपमा मात्र हेर्ने गरिन्छ। मकवानपुर पदमपोखरी मात्र नभई सिङ्गो नेपाली महिलाहरुको नै अवस्थालाई प्रतिनिधित्व गरेको छ। आफू राजनीतिक, शैक्षिक, सामाजिक तथा आर्थिक क्षेत्रमा पछाडि पारिएको कुरा थाहा पाएर भन्न र संघर्ष सकिरहेका छैनन्। यस्तै अवस्थामा महिला सहकारीको स्थापनाले मकवानपुर पदमपोखरीका महिलाहरुको शिक्तिकरणका क्षेत्रमा एक महत्वपूर्ण खुड्कीलाको रूपमा स्विकार गर्न सकिन्छ।

सामाजिक चेतनाको विकास महिला आम्दानीमा वृद्धि, छोराछोरी वीचको विभेदको अन्त्य, शैक्षिक स्तरमा वृद्धि सामाजिक विकास जस्ता कुराले नेपाली महिलाहरुको समग्र विकासलाई सहयोग गर्दछ। हाल आएर अध्ययन क्षेत्रका महिलाहरुको सम्पूर्ण क्षेत्रमा (जस्तै: सामाजिक, आर्थिक, शैक्षिक, राजनीतिक, स्वास्थ्य) सकारात्मक परिवर्तन भएको पाइयो। जसको प्रमुख कारक तत्व यहाँका महिला सहकारी नै हो। पितृसत्तात्मक ढाँचा रराज्य व्यवस्थाको कमजोरीले नेपाली महिलाहरुको आफ्नो नाममा घरजग्गा दर्तामा देखिएकोले कमीले सहकारीमा आवद्ध भएपछि वृद्धि हुन थालेको देखिन्छ। तर प्रतिशतको आधारमा सन्तोष मान्ने ठाउँ छैन। त्यस्तै महिलाहरुको आम्दानीको स्रोतमा वृद्धि हुँदै गएको देखिएको छ। सहकारीबाट लिने गरिएको ऋणलाई आफ्नो आम्दानीको स्रोत वृद्धि गर्न प्रयोग गरिएको देखिन्छ। अध्ययन क्षेत्रमा ७२% वौद्ध धर्म मान्ने महिलाहरु भएको पाइयो। घर पनि ६४% पक्क रहेको र आफ्नै ९८% स्वामित्वमा रहेको पाइयो। तुलनात्मक रूपमा अध्ययन गर्दा सहकारीमा आवद्ध नभएका महिलाहरु ७०% पक्की घर र जम्मा ९०% पाफ्नै स्वामित्वमा रहेको पाइयो। सहकारीमा महिलाहरुलाई आवद्ध गराउन शुरुवातको समयमा सरकारी तथा गैरसरकारी संघ संस्थाले गरे तापनि हालको अवस्थामा धेरै जसो श्रीमान वा परिवारको सदस्यहरु गरेको पाइयो। सहकारीमा आवद्ध १४% महिलाहरु भखरै १ वर्ष पुगेको पाइयो। सहकारी बाट ऋण लिन शेयर सदस्य भएको ३ महिना पुगेको र शेयर सम्बन्धि तालिम अनिवार्य रूपमा लिएको हुनुपर्ने र ऋणको सिमा भने रु.५०हजार देखि १० लाख सम्मा उपलब्ध गराउने सहकारीको नियम रहेको पाइयो।

। यस अध्ययनबाट महिलाहरूको शैक्षिकस्थिति पनि कमजोर कमजोर भएको पाइयो । तर सहकारीमा आवद्ध भएपछि पढाइको महत्व बुझी औपचारिक रूपमा आफू रआफ्नो सन्तानहरूलाई पढाउनुपर्छ भन्ने धारणाको विकास भएको पाइएको छ । सहकारीमा आवद्ध भएपछि शिक्षको महत्व बुझेको कारणले गर्दा निरक्षर महिलाहरूको संख्या घटेर जम्मा ६% भएको भेटियो यो सकारात्मक सुधार भएको पाइयो । आफ्नो स्वास्थ्य स्थितिप्रति सचेत हुनुपर्ने कुरा सहकारीमा आवद्ध भएका यहाँका महिलाहरूले बुझिसकेका छन् । केही समय अघि धार्मीभाँक्रीमा विश्वास राख्ने महिलाहरू हाल आएर डक्टरी उपचार पद्धतितर्फ आकर्षित भएका छन् ।

समग्रमा भन्दा महिला सहकारीले मकवानपुर पदमपोखरीका महिलाहरूको सबै क्षेत्रमा सकारात्मक परिवर्तन त्याएको छ । प्राप्त परिणामहरूको विश्लेषण गर्दा अध्ययन क्षेत्रका महिलाहरूको सहकारी परिवर्तनको संवाहक वन्न सफल भएको छ भन्न सकिन्दछ । हरेक पक्षमा सोध्दा सकारात्मक पक्ष नै रहेको पाइयो । यस पदमपोखरीमा अवस्थित महिला मिलन बचत तथा ऋण सहकारी संस्था लि. ले महिलाहरूलाई घरभित्रको चुल्होबाट बाहिर निकाली पारिवारिक, आर्थिक, सामाजिक, राजनीतिक तथा सार्वजनिक क्षेत्रमा ल्याउनसफल भएको छ ।

सन्दर्भ सामाग्रीहरु

रोस्टो, डब्लु.डब्लु (१९५२). द प्रोसेस अफ इकोनोमिक ग्रोथ. न्यू योर्क नर्थन।

खड्का, हरि (१९७८). महिलाको लागि समूह बचत कार्यक्रम, दक्षिणकाली युनिटीको एक अध्ययन, काठमाण्डौँ : त्रिभुवन विश्वविद्यालयमा प्रस्तुत अप्रकाशित शोधपत्र।

उप्रेती, लय प्रसाद (१९८७). मोइनाइजेसन थेरी, फिलिपिन : अ सबमिटेड पेपर टु मनिला यूनिभर्सिटी.गा.वि.स. (२०५०) : गा.वि.स. तथ्याङ्क पदमपोखरी मकवानपुर।

पौड्याल, रमा (२०००). तल्लो वर्गमा सहकारीको प्रभाव : पोखरा महेन्द्रापुलको एक अध्ययन : त्रिभुवन विश्वविद्यालयमा प्रस्तुत अप्रकाशित शोधपत्र।

सी बी एस (२००४). नेपाल इन फिगर : सेन्टर विउरो अफ स्ट्राटस्टीक्स।

ग्रामीण महिला सेवा केन्द्र (२०६४). ग्रामीण फिचर. मकवानपुर।

गा.वि.स. (२०६२). गा.वि.स. तथ्याङ्क पदमपोखरी मकवानपुर।

गा.वि.स.(२०६८). गा.वि.स. तथ्याङ्क पदमपोखरीको वास्तविकता मकवानपुर।

घले, प्रेम कुमारी (२०६४). महिलाले बनाएको नमूना गाउँ वर्ष १०, अंक १०, पेज नं. (१०-११), काठमाण्डौँ : संचारिका समूह नेपाल।

घिमेरे, हरिहर (२०६५). सामाजिक संस्था र प्रक्रिहरुको विश्लेषण काठमाण्डौँ : तलेजु प्रकाशन।

चाम्लिङ, मनिता (२०६४). सुकुम्वासीको गिर्दि बचत अभियान, वर्ष, अंक ९, पेज नं. (४-५), काठमाण्डौँ: संचारिका समूह नेपाल।

केयर नेपाल (२०१५). रिलेशन इन नेपाल ओभरभियू।

खड्का, रामकला (२०६५). समूह मार्फत बनेको पहिचान अन्तर्पुर्ण पोष्ट, असोज ११, पेज नं. ६,
काठमाण्डौँ : न्युज मिडिया प्रा.लि. ।

चौलागाई, तिलकप्रसाद, केशवराज सापकोटा र नानीराम पाखरेल (२०६०). लैङ्गिक अध्ययन : न्यू
हिरा बुक्स इन्टरप्राईजेज, नेपाल ।

जोशी, ओम देवी (२०६५). सहकारीतामा महिला सहभागिता : नयाँ पत्रिका, असार- १६ गते, पेज
नं. १० काठमाण्डौँ : नयाँ प्रकाशन प्रा.लि. ।

ठकुरी, चन्द्र बहादुर (२०६४). नेपालमा सहकारी व्यवसाय व्यवस्थापन : उपकार प्रकाशन
डिभिजन सहकारी कार्यालय (२०६५). मकवानपुर जिल्लाका सहकारी गतिविधि स्थिति हेटौँडा :
डिभिजन सहकारी कार्यालय ।

नेपाल राष्ट्रिय प्रज्ञा प्रतिष्ठान (२०५९). वृहत्‌नेपाली शब्दकोश. काठमाण्डौँ।

पाण्डे, टी.आर. (२००३). हाउसहोल्ड, कम्युनिटी एण्ड द स्टेट : अ स्टडी अफ मोडस् अफ
लाईभलीहोड इन द हील एण्ड तराई भिलेज अफ वेस्टन नेपाल, अनपब्लीस्ड थेसीस,
दिल्ली : पी.एच.डी. थेसीस सबमिटेड टु डिल्ली यूनिभर्सिटी ।

प्लान मकवानपुर (२००५). महिला अवाज, हेटौँडा : प्लान मकवानपुर, नेपाल ।

भट्टचन, के.वी. एण्ड सी. मिश्र (१९९६). डेभलेपमेन्ट प्राक्टीस इन नेपाल, डीपार्टमेन्ट अफ
सोसियोलोजी एण्ड इन्वोपोलोजी. कीर्तिपुर ।

भट्टराई, सजल (२००७). जेन्डर नेशनल बुक सेन्टर, काठमाण्डौँ नेपाल ।

भुषाल, विभु (२०६५). सहकारी र माछापालन. अन्तर्पुर्ण पोष्ट, असोज २ गते, काठमाण्डौँ : न्युज
मिडिया प्रा.लि. ।

मार्शल, गोर्डेन (२००४). अक्सफोर्ड डिस्ट्री अफ सोसीयोलोजी. अक्सफोर्ड यूनिभर्सिटी ।

राष्ट्रिय सहकारी नीति (२०६९). डब्लु.डब्लु.डब्लु. ल.कमिशन डटकम गर्भमेन्ट डटकम एन. पी. ।

राई, पम्फा (२०५४). सहकारीको अवधारणा र सहकारी संवाद, काठमाण्डौँ : राष्ट्रिय सहकारी विकास वोर्ड, नेपाल ।

राई, सुमित्रा (२०६५). सुकुम्वासीले जोडे जग्गा वर्ष १०, अंक ९, पेज नं. (११-१२), काठमाण्डौँ : संचारिका समूह नेपाल ।

राजभण्डारी, गजेन्द्र प्रसाद (२०६०). नेपालमा सहकारीको विकास र व्यवस्थापनै : राजभण्डारी प्रकाशन।

वडाल, केशव प्रसाद (२०५०). सहकारी सिद्धान्त र प्रयोग. तलेजु प्रकाशन, काठकाण्डौँ, नेपाल ।

वियस, मकर (२०६५). दलित महिलाको वचत समूह. नारायणी दैनिक, भदौ १२ गते, पेज नं. ३, हेटौंडा: नारायनी दैनिक ।

सहकारीता र नेपालमा यसको विकास (२०५७). काठमाण्डौँ : सहकारी प्रशिक्षण केन्द्र. काण्माडौँ, नेपाल

सहकारी ऐन (२०४८). सहकारी संस्था ऋण तथा वचत अवधारणा एतिहासिक संक्षिप्त विवरण. खुल्लापत्र।

सी बी एस (२००७). सम स्ट्याटस्टीक्स फयाक्ट्स अन नेप्लीज ओमनसेन्टर विउरो अफ स्ट्याटस्टीक्स : काण्माडौँ ।

शिक्षा माला (२०६८). सहकारी प्रशिक्षण तथा डिभिजन कार्यालय. मकवानपु ।

अक्सफोर्ड उच्चभक्त (२००३). इसेन्सीएल डीक्स्नेरी : अक्सफोर्ड यूनिभर्सिटि प्रेस ।

अर्याल, भोजेन्द्र (२०६२). लैगिक अध्ययन, काठमाण्डौँ : दीक्षान्त पुस्तक प्रकाशन कीर्तिपुर ।

अन्तर्वाता सूची

मकवानपुर जिल्ला हेटौडा नगरपालिका १४ पदमपोखरी मा पर्ने महिला मिलन सहकारी संस्था
लि. मा आबद्ध महिलाहरूको अध्ययन गर्नको लागि तयार पारिएको अन्तर्वाता सूची ।

१. क) पारिवारिक पृष्ठभूमि :

घरमूलीको नाम :

धर्म :

जातजाती :

उत्तरदाताको नाम :

पेशा :

उमेर/लिङ्ग :

ठेगाना :

वडा नं. :

सि.नं.	उत्तरदातासँगको सम्बन्ध	लिङ्ग	उमेर	शिक्षा	पेशा
१.					
२.					
३.					
४.					
५.					
६.					
७.					
८.					
९.					

२. परिवारको किसिम

क) एकल

ख) संयुक्त

ग) अन्य

३. घरको स्वामित्व

क) आफ्नै

ख) भाडामा

ग) अन्य

४. घरको प्रकार

क) पक्की

ख) कच्ची

ग) अन्य

५. शिक्षा

- क) साक्षर ख) निरक्षर ग) कक्षा ५ सम्मा घ) एस.एल.सी.
ड) आइ ए. च) बी.ए. छ) एम.ए. वा माथि

६. पेशा

- क) कृषि ख) जागिर ग) व्यापार घ) मजदुर ड) अन्य

७. मासिक आमदानी

- क) रु. ५००० हजार सम्म ख) रु. ५०००-१०००० हजार
ग) रु. १००००-२०००० हजार घ) २० हजार भन्दा माथि
ड) महिला सहकारी सम्बन्धि प्रश्नावली
८. सहकारीमा आबद्ध हुनुभएको कति समय भयो ?

- क) ४ वर्ष ख) ५ वर्ष ग) ६ वर्ष घ) ७ वर्ष भन्दा माथि

९. सहकारीमा प्रवेश गर्नको लागि तपाईंलाई कसले सहयोग गरेको हो ?

- क) श्रीमान् वा परिवारको सदस्य ख) साथी ग) सहकारी घ) ल्न्द/
संस्था

)
)
)

१०. तपाईंको आमदानीका मुख्य स्रोत के-के हुन् ? (प्राथमिकताका आभारमा)

)
)
)

११. तपाईंले सहकारीमा मासिक कति रकम बचत गर्नुहुन्छ ?

क) रु. ५० ख) रु. १०० ग) रु. २०० घ).....

१२. तपाईंले सहकारीमा बचत गर्नाको कारण के- के हुन् ?

)
)
)

१३. मासिक रूपमा बचत जम्मा गर्ने रकम कहाँ बाट व्यवस्था गर्नुहुन्छ ?

क) पहिले वा सुरुवातमा..... ख) अहिले.....

१४. सहकारीमा बचत गरेको रकम कति समय पछि ऋणको रूपमा लिन सकिन्छ ?

क) तत्काल ख) १ महिना पछि

ग) ३ महिना घ) ६ महिना

१५. सहकारीबाट एकपटकमा कति रकम ऋण स्वरूप प्राप्त गर्न सकिन्छ ?

क) पहिलो पटक.....

ख) अधिकतम.....

१६. तपाईंले सहकारीबाट ऋण रकम लिनु भएको छ ?

क) छ, भने कति ?

.....

ख) छैन भने किन ?

)
)

१७. तपाईं सहकारीबाट लिनु भएको ऋण मध्ये बढी कुन क्षैत्रमा लगानी गर्नु भएको छ ?

क) गाईपालन ख) कुखुरा/बाखा पालन ग) भैसी पालन

घ) व्यापार ड) घरपरिवार सञ्चालन

१८. सहकारीबाट लिएको ऋण कति समयमा भुक्तनी गर्नुपर्छ ?

क) १ महिना किस्ता ख) २ महिना किस्ता ग) ३ महिना किस्ता घ) ६ महिना किस्ता

१९. सहकारीबाट ऋण लिई लगानी गर्नु भएको कामबाट फाइदा पुगेको छ ?

क) छ भने कस्तो ? ख) छैन भने किन ?

२०. सहकारीबाट ऋण लिएर लगानी गरी वार्षिक कति रकम आम्दानी गर्नु भएको छ ?

क) न्यूनतम..... ख) अधिकतम.....

२१. तपाईंले सहकारीबाट लिनुभएको ऋण लगानी गरी प्राप्त भएको आम्दानीबाट समूहलाई ऋण भूक्तानी गरी बाँकी मुनाफारकम के गर्नुहुन्छ ? किन ?

क) पुर्नलगानी ख) घरव्यवहार सञ्चालन

ग) सापटी र व्याजमा लगाउने

२२. बचत समूहमा प्रवेश गर्नु भन्दा अगाडी र पछाडि तपाईंको अवस्थामा के - कस्ता फरक आएको अनुभवगनुभएको छ ?

क) अगाडि ख) पछाडि

शिक्षा

राजनीति

सामाजिक सहभागिता

आर्थिक

२३. सहकारीमा आबद्ध भएपश्चात तपाईं कुनै तालिममा सहभागी हुनुभएको छ ?

क) छ भने कस्तो ? ख) छैन ?

)
)

२४. सहकारीमा सहभागी भएपछि घरपरिवारमा हुने क्रियाकलापका निर्णयहरूमा तपाईंको सहभागिताको अवस्था कस्तो रहेको छ ? र किन ?

क) पूर्ण ख) सामान्य ग) केही पनि छैन

२५. सहकारीमा सहभागी हुदै आयआर्जनका क्रियाकलापमा सहभागी भएपश्चात् पारिवारिक र व्यक्तिगत सम्पत्तिमा तपाईंको पहुँच पुगेको छ ?

क) पारिवारिक सम्पत्ति ख) व्यक्तिगत
आम्दानी

)
)

२६. सम्पत्तिमाथि पहुँच हुन र नहुनाका कारणहरू के- के हुन सक्लान् ?

)
)

२७. तपाईंको आर्थिक स्थितिमा पहिलेको तुलनामा सुधार आएको छ ?

क) छ भने कसरी ? ख) छैन भने किन ?

)
)

२८. तपाईंहरू सहकारीमा सहभागी भई बचत कार्यक्रम सञ्चालन गरेपछि समाजमा कस्तो प्रभाव परेको छ ?

क) एकदमै राम्रो ख) ठिकै ग) नराम्रो घ) केही पनि छैन

)
)

२९. सहकारीमा सहभागी भएपछि समाजका कस्ता- कस्ता क्रियाकलापमा तपाईंको सहभागिता बढेको छ ?

)
)

३०. सहकारीमा सहभागी भएपश्चात् समाजमा हुने विकास निर्माणका क्रियाकलापमा तपाईंको सहभागिता रहेको छ ?

क) छ भने कस्तो ?

ख) छैन ?

३१. तपाईंले राजनीतिका बारेमा केही जान्नु भएको छ ?

क) छ

ख) छैन

३२. यदि छ भने कस्तो र कसरी ?

)
)

३३. सहकारीले तपाईं, तपाईंको परिवार तथा समाजमा पारेका नकारात्मक प्रभाव केही छन् कि ?

तपाईं

परिवार

समाज

)
)
)